

ምዕራፍ 18

የክርስቶስ መመለስና የዘመን መጨረሻ

ከፓጋ:- «ዓለም ይበልጥ እየከፋ የሚሄድ ይመስላል። በከተማ ውስጥ በመንግሥት ሆስፒታል የሚሠራ ወንድም አለኝ። እርሱ እንደ ነገረኛ በአሁኑ ጊዜ በየምሽቱ በሌቦች የተደበደበ ወይም በሽጉጥ የተመታ ሰው ወደ ሆስፒታሉ ይመጣል። በመሆኑም ለወደፊቱ ነገሮች በተሻለ ሁኔታ መልካቸውን ይለውጡ ይሆን? እያልሁ አደነታለሁ።»

ሙንጋዚ:- «ከዚህ በፊት በአባቶቻችን ዘመን ነገሮች የተሻለ መልክ ነበራቸው። ወደዚያው ዘመን ብንመለስ እንዴት ባማረብን?»

ከፓጋ:- «በከተማ ውስጥ የሚኖር ክርስቲያን ጓደኛዬ እንደ ነገረኛ፣ እነርሱ የሚሰብኩት ኢየሱስ ወደ ዓለም ሊመለስ ነው። አንድ ሙስሊም እንኳ ኢየሱስ ወደ ዓለም እንደሚመለስ ሲሰብክ ሰምቻለሁ። አንተስ ኢየሱስ ሁኔታዎችን ያሻሽልልናል ብለህ ታስባለህ?»

ሙንጋዚ:- «አኔም ወደ ክርስትና እምነት የተለወጠ አጎት አለኝ። እርሱም ይኸው ኢየሱስ በሚመለስበት ጊዜ ዓለምን እንደሚያድስ ነግሮቻል። እንዲያውም በፍጥረት ጊዜ ከነበረው ይልቅ የተሻለ ዓለም እንደሚሆን አሜውቆኛል።»

ከፓጋ:- «ይህ እንዴት ሊሆን ይችላል? ነገሮች ከረዥም ጊዜያት በፊት በነበሩት የመጀመሪያ ዘመናት ከሁሉም ይሻሉ ነበር።»

ለአንዳንድ ሰዎች ነገሮች ብዙም የሚለወጡ አይመስልም። ዓለም ሁልጊዜም አንድ ዓይነት እንደ ነበረች ያስባሉ። ወደፊትም ነገሮች በዚሁ መልክ እንደሚቀጥሉ ያምናሉ።

ይሁንና፣ ጋዜጣ የሚያነቡ ወይም ራድዮ የሚሰሙ ሰዎች በዓለም ውስጥ አንድ ነገር እየተፈጸመ እንዳለ ያውቃሉ። ወንጀልና ጭካኔ እየተበራከቱ ናቸው። ወጣቶች ከሕዝባቸው ወግ እያፈነገጡ ናቸው። በብዙ የዓለም ክፍሎች በየዕለቱ የኑሮ ውድነት እያሻቀበ ይገኛል። የቤተሰቦች ግንኙነት በመፈራረስ ላይ ነው። በብሔራዊ መንግሥታት ውስጥ ታላላቅ ለውጦች እየተፈጸሙ ናቸው። ምግባረ ብልሹነትና ከፋት በሁሉም ክፍል እየጨመረ የሚሄድ ይመስላል። ይህ ሁሉ ምን ትርጉም ይሰጠናል? መጽሐፍ ቅዱስ ስለምንኖርበት ዘመን ምን ይላል?

ታሪክ ወደት እያመራ እንዳለ ታውቃለህ? ለዚህ ለአሁኑ ዓለም ፍጻሜ እንዳለው ታውቃለህ? በቅርቡ በመፈጸም ላይ ከሚገኙ ከፍተኛ ለውጦች በስተኋላ ያለው ፍች ምንድን ነው? ከሁሉም በላይ ኢየሱስ ደግሞ ወደዚህ ዓለም እንደሚመለስ የሰጠውን የተስፋ ቃል እንዴት ነው? (ግ. 24:29-31፤ ዮሐ. 14:3)። እውን እንዲህ ዓይነቱ ነገር ይፈጸም ይሆን? ኢየሱስ ከሞት ከተነሣ ከ40 ቀናት በኋላ ወደ ሰማይ ሲያርግ ቆመው ይመለከቱት ለነበሩ ደቀ መዛሙርት መልእክተኛ «ይህ ከእናንተ ወደ ሰማይ የወጣው ኢየሱስ ወደ ሰማይ ሲሄድ እንዳያችሁት፤ እንዲሁ ይመጣል» ብሏል (ዮሐ. 1:11)። ይህ የሚሆነው መቼ ነው? ኢየሱስ ወደዚህ ዓለም የሚመለስው እንዴት ነው? እርሱ ሲመለስ ምን ይከሰታል?

በዚህ ምዕራፍ መጽሐፍ ቅዱስ ስለ ክርስቶስ መመለስና የዚህ ዓለም ፍጻሜ ምን እንደሚል እንመለከታለን። በዚህም የሚከተሉትን ጥያቄዎች ለመመለስ እንሞክራለን፡-

ሀ. ታሪክ ወደት እያመራ ነው?

ለ. የዚህን ዘመን ፍጻሜ የሚያመለክቱ ክስተቶች ምንድን ናቸው?

ሐ. የክርስቶስ ዳግም ምጽአት ምን ይመስል ይሆን?

መ. ክርስቶስ ሞቼ ይመለሳል?

ሠ. እንድ ሰው ለዚህ ዘመን የመጨረሻ ክስተቶችና ለክርስቶስ መመለስ እንዴት ሊዘጋጅ ይችላል?

ረ. ክርስቶስ በሚመለስበት ጊዜ ስለሚኖሩ የክስተቶች ቅደም ተከተል ከሚኖሩ ዐበይት ጽንሰ-አሳቦች (ቲዎሪዎች) እንዳንዶቹ ምንድን ናቸው?

ሰ. ክርስቶስ ለምን ይመለሳል?

ሀ. ታሪክ ወደት እያመራ ነው?

የዓለምን ክስተቶች የሚከታተሉ ሰዎች ታሪክ ወደት እያመራ እንዳለ በማሰብ ይደነቃሉ። ታሪክ በከፍተኛ ፍጥነት እየተለወጠ በመሆኑ እጅግ ታላላቅ የዓለም መሪዎች እንኳን ከዚህ ቀጥሎ ምን እንደሚፈጸም ሊተነብዩ አይችሉም። ለመሆኑ መጽሐፍ ቅዱስ ታሪክ ወደት እያመራ እንደ ሆነ እንዳች ፍንጭ ይሰጣን ይሆን? አዎን መጽሐፍ ቅዱስ እግዚአብሔር በዓለም ውስጥ ምን እያደረገ እንዳለ ይናገራል። እንዲሁም መጽሐፍ ቅዱስ ሰይጣን እግዚአብሔርን ለመቃወም ምን እያደረገ እንደ

ሆነ ይነግረናል። እነዚህን ሁለት ነገሮች ስንረዳ በዓለማችን ውስጥ ለውጥ ከሚታይባቸው ክስተቶች አንዳንዶቹን እንገነዘባለን።

እግዚአብሔር በዓለም ውስጥ ምን እየሠራ ነው?

እግዚአብሔር በአሁኑ ዘመን ምን እያደረገ እንደ ሆነ ለመረዳት ከዚህ ቀደም ምን እንዳደረገና አሁን በመፈጸም ላይ ካለው ክስተት ጋር እንዴት እንደሚዛመድ መገንዘብ አለብን። የክርስቶስ ምጽአት እግዚአብሔር ከዚህ ቀደም ያደረገውና ዛሬም በማድረግ ላይ ያለው ተግባር ፍጻሜ፣ ማብቂያ ነው።

በዔድን ገነት አዳም በፈጸመው አለመታዘዝ አማካኝነት ኃጢአት የፍጹሙን ዓለም መፈጠር ተከትሎ መጣ (ዘፍጥ. 1- 3)። በኃጢአት አማካኝነት በዓለም ሁሉ የሞት ቅጣት በሰው ሁሉ ላይ ደረሰ (ዘፍጥ. 3:17፤ ሮሜ 5:12)። የዚህም ውጤት የሆኑት ሞትና ምግባረ ብልሹነት የሰውን ልጅ ብቻ ሳይሆን በተቀረውም ፍጥረት ላይ ተከስተዋል። ሮሜ 8:22 «ፍጥረት ሁሉ እስከ አሁን ድረስ አብሮ በመቃተትና በምጥ መኖሩን እናውቃለንና» ይላል።

ይህ አስከፊው ሁኔታ የተከሰተው ሰይጣን አዳምና ሔዋን በእግዚአብሔር ላይ እንዲያምፁ ባመጣው ፊተና ነበር። ሰይጣን ራሱ ከረዥም ዘመናት በፊት በእግዚአብሔር ላይ ዓምፆ ነበር (ዘፍጥ. 3:1-6፤ ኢሳ. 14:13-14)። በእግዚአብሔር ላይ በማመፁና በዓመፁም ብዙዎችን የእግዚአብሔር መላእክት ከራሱ ጋር በመውሰድ (ራእይ 12:3-4) በሰይጣን የእግዚአብሔር ጠላት ወይም ተቃዋሚ ሆነ፤ ሰይጣን ግለት ተቃዋሚ ግለት ነው። ሰይጣን በእግዚአብሔር ላይ ካመፀበት ጊዜ አንሥቶ የእግዚአብሔርና እግዚአብሔር የሚሠራው ነገር ሁሉ ጠላት ሆነ። ዛሬ በዓለም ውስጥ የሚፈጸሙትን ብዙዎቹን ነገሮች ለመረዳት ይህንኑ መገንዘብ አስፈላጊ ነው።

እግዚአብሔር አዳም ኃጢአት በሠራ ጊዜ በመጨረሻው የሰው ልጅ (የሴቲቱ ዘር) ሰይጣንን እንደሚያሸንፍ በዔድን ገነት የተሰፋ ቃል ሰጠ። ዘፍጥረት 3:15 ይህንን የተሰፋ ቃል ከማቅረቡ በተጨማሪ የሰውን ልጅ ታሪክ በስፋት ያሳየናል። እግዚአብሔር «በአንተና በሴቲቱ መካከል በዘርህና በዘርዋም መካከል ጠላትነትን አደርጋለሁ፤ እርሱ ራሱህን ይቀጠቅጣል፤ አንተም ሰዮናውን ትቀጠቅጣለህ» ብሏል። በመጨረሻው የሰይጣንን ራስ የሚቀጠቅጠው የሴቲቱ ዘር ኢየሱስ ክርስቶስ ነው።

ሰይጣን በመስቀሉ ላይ መከራና ሞት የኢየሱስ ክርስቶስን ሰኮና ቀጥቅጧል። ይሁንና፤ እግዚአብሔር በሉዓላዊነቱና በፍትሄ በመስቀል ላይ የተፈጸመውን ሽንፈት የሚመስል ተግባር፤ ለሰው ልጅ ደህንነትን ለማምጣትና ሰይጣንን ለመርታት ተጠቅሞበታል። ቆላሳይስ 2:13-15፤ ጳውሎስን በበደላችሁ . . . ሙታን በሆናችሁ ጊዜ፤ ከእርሱ (ከክርስቶስ) ጋር ሕይወትን ሰጣችሁ . . . በደላችሁን ሁሉ ይቅር አላችሁ፤ በእኛ ላይ የነበረውን የሚቃወመንንም በትእዛዛት የተጻፈውን የዕዳ ጽሕፈት ደመሰሰው፤ እርሱንም በመስቀል ጠርቆ ከመንገድ አስወግዶታል፤ አለቅነትንና ሥልጣናትን (ሰይጣንን) ገፎ ድል በመንግት በእርሱ እያዘዛቸው በግልጽ አሳያቸው ይላል።

በዲድን ገነት ሴቲቱንና ወንዱን ከፈተነበት ጊዜ አንሥቶ ሰይጣን በዓለም ሁሉ የእግዚአብሔርን ሥራ ነቅቶ ሲቃወም ቆይቷል። እስካሁን ድረስ ዓለም በጦርነት፤ በጭካኔ፤ በወንጀልና በክፋት ውጥረት የቀጠለችበት ዓይነተኛው ምክንያት ይኸው ነው።

ለእግዚአብሔር ዓላማዎች ይኸው የሰይጣን ስውር ተቃውሞ ምሳሌ ኢየሱስ በተወለደ ጊዜ ተፈጽሞአል። ሰብአ ሰገል ስጦታዎችን ለመስጠትና አዎልኮ ለማቅረብ አዲስ የተወለደውን ንጉሥ ሲፈልጉ ወደ ቤተሰብ ደረሱ (ማቴ. 2:1-2)። ንጉሥ ሄሮድስ ሌላው ንጉሥ ምናልባትም አንድ ቀን ዙፋኑን እንደሚቀናቀን በማሰብ ቅንፃትና ቁጣ ሞላበት። በዚያን ጊዜ ንጉሥ ሄሮድስ አዲሱን ንጉሥ ለማጥፋት በቤተሰብ ሁለት ዓመትና ከዚያ በታች የሆኑትን ወንድ ሕፃናት ሁሉ እንዲፈኝ አላብ ማቅረቡ ለሰይጣን ቀላል ተግባር ነበር (ማቴ. 2:7-16)። ሄሮድስ የዙፋኑን ተቀናቃኝ ለማስወገድ ፈለገ፤ ሰይጣን ደግሞ የእግዚአብሔርን መረከብ ለማጥፋት ፈለገ።

ብዙው የሰው ልጅ ታሪክ ደህንነት ከስተት ይመስላል። ሰዎች በራሳቸው ትዕቢትና የራስ ወዳድነት ምኞቶች ላይ ተመሥርተው ዕቅዶችን ይወጥናሉ። ከዚያም ሰይጣን በእግዚአብሔር ላይ የሚያካሂዳቸውን የራሱን ክፉ የዓመፃ ዕቅዶች ለመፈጸም፤ የሰዎችን የኃጢአት ጠባይ በመግሪያነት ይጠቀማል። ከዚህ ሁሉ ክፉት ባሻገር እግዚአብሔር ሰዎችን ከኃጢአት ባርነት ለማሳቀቅና የፈጠረውን ፍጹም ዓለም ለማደስ በሥራ ላይ ነው። የእግዚአብሔር ዓለምን የማዳን ሥራ የተጀመረው ከ4000 ዓመታት በፊት አብርሃም በተባለ የአዎንት ሰው ነበር (ዘፍጥ. 12:1-3)። ለዚህ ተቅባላቸው የኩብት እረኛ እግዚአብሔር የሚያስደንቅ የተስፋ ቃል ሰጠው፤

እግዚአብሔር «ስምህንም አክብረዋለሁ ለበረከትም ሁን፤ የምድር ነገዶች ሁሉ በአንተ ይባረካሉ» ብሏል (ዘፍጥ. 12:2-3)። በምድር ላይ የሚገኙ ሰዎች ሁሉ እንዴት በአንዱ ሰው በአብርሃም ሊባረኩ ይችላሉ? መልሱ የአብርሃም ዘር በሆነው በኢየሱስ ክርስቶስ ግዳን አማካኝነት ነው (ማቴ. 1:1-17)። የአብርሃም ዘር የአብርሃም የልጅ ልጅ በሆነው በያዕቆብ አማካኝነት የአስራኤል ሕዝቦች ሆነው አደጉ። እግዚአብሔር ያዕቆብን እስራኤል ብሎ ዳግም ሰይሞት ነበር። (ዘፍጥ. 32:28)። አስራኤላዊው ኢየሱስ ከያዕቆብ ልጆች አንዱ የሆነው የይሁዳ ነገድ ትውልድ ነበር (ማቴ. 1:2፣ 24-25)።

በክርስቶስና በተከታዮቹ አማካኝነት የግዳን ወንጌል በዓለም ሁሉ በመስበክ ላይ ይገኛል (ማቴ. 28:19፤ ማር. 16:15) ። በዚህም ዓይነት የአብርሃም በረከት ወደ ዓለም ሁሉ እየተዳረሰ ነው። በክርስቶስ የሚያምኑ ሰዎች አብርሃም የነበረውን ዓይነት እውነተኛ የእግዚአብሔርን እምነት ስለሚከተሉ፣ የአብርሃም መንፈሳዊ ልጆች ይሆናሉ። ገላትያ 3:7-9፣ «እንኪያስ ከእምነት የሆኑት እነዚህ የአብርሃም ልጆች እንደ ሆኑ እውቁ። መጽሐፍም . . . በአንተ አሕዛብ ሁሉ ይባረካሉ ብሎ ወንጌልን ለአብርሃም አስቀድሞ ሰበከ» ይላል። ስለ ሆነም፣ እምነት ያላቸው ሰዎች የእምነት ሰው ከነበረው አብርሃም ጋር ይባረካሉ። በምዕራፍ ዘጠኝ እንደ ተመለከትነው በክርስቶስ የሚያምኑ ሰዎች የዓለም አቀፍ ሰፊ ቤተሰቡ ግለትም የቤተ ክርስቲያኑ አካላት ይሆናሉ።

በማቴዎስ 16:18 ኢየሱስ፣ «በዚህ ዓለት ላይ ቤተ ክርስቲያን እሠራለሁ፣ የገሃነም ደጆች አይችሉአትም» ብሏል። በማቴዎስ 28:19 ኢየሱስ፣ «እንግዲህ ሂዱና አሕዛብን ሁሉ በእብ በወልድና በመንፈስ ቅዱስ ስም እያጠመቃችኋቸው . . . ደቀ መዛሙርት አድርጓቸው» ቢል ለተከታዮቹ ታላት ተልዕኮውን ሰጥቷል። በመጀመሪያው የቤተ ክርስቲያን ጉባኤ፣ ሐዋርያው ያዕቆብ እግዚአብሔር ዛሬ ምን እያደረገ እንዳለ በሚከተሉት ታላት አጠቃሉአል፡- «ወንድሞች ሆይ፣ ስሙኝ። እግዚአብሔር ለስሙ የሚሆንን ወገን ከአሕዛብ (ግለትም ይሁዳዊ ካልሆኑ ሕዝቦች) ይወስድ ዘንድ አስቀድሞ እንዴት እንደ ገበኘ ስምዖን ተርኮአል» (የሐዋ. 15:13-14)።

ስለ ሆነም፣ ዛሬ የእግዚአብሔር ተዳሚ ተግባር በዓለም የኢየሱስ ክርስቶስን ቤተክርስቲያን ግንፅ ነው። በቤተ ክርስቲያን አማካኝነት የምድር ሕዝቦች ሁሉ የደኅንነት ወንጌል ሰምተው፣ ለአብርሃም

የተሰጠውን በረከት የመተበል ዕድል ያገኛሉ። ኢየሱስ ከአሕዛብ ሰዎችን ለራሱ አድርጎ እየወሰደ ነው። በእግዚአብሔር ልቅድ መሠረት፣ ቤተ ክርስቲያን ሰዎችን በምድር ከሚገኝ ከሁሉም ነገድና ሕዝብ ግዛተት አለባት። በራዕይ 5:9 መጽሐፍ ቅዱስ፣ «መጽሐፉን ትወስድ ዘንድ ግንተዋኝንም ትፈታ ዘንድ ይገባሃል፤ ታርደህልና፤ በደምህም ለእግዚአብሔር ከነገድ ሁሉ ከወገንም ሁሉ ከጳንጳም ሁሉ ከሕዝብም ሁሉ ሰዎችን ዋጅተሃል» ይላል።

ክርስቲያኖች በባህላዊ ግርዶሾች ሁሉ እያለፉ በዓለም ለሚገኙ ሕዝቦች ሁሉ (ለአሕዛብ ሁሉ) የግዳኑን መልካም የምሥራች ሲናገሩና እምነታቸውን ለሌሎች ሰዎች ሲያካፍሉ፣ ኢየሱስ ቤተ ክርስቲያኑን እየገነባ ነው። ቤተ ክርስቲያን ከ100 ወይም ከ500 ዓመታት በፊት ከነበረው በላይ ዛሬ ለክርስቶስ ቀርባለች። ቤተ ክርስቲያን የሚቻላትን ጥረት ሁሉ ብታደርግ አሁን ታላቁ ተልዕኮ በአንድ ትውልድ ሊሳካ እንደሚችል የሚያምኑ ሰዎች አሉ።

ምንም እንኳን ከዓለም ሕዝብ ግማሹ ያህል ቤተ ክርስቲያን እንደሌለው እውነት ቢሆንም፣ በርካታ አዳዲስ ሰዎች በየዕለቱ ክርስቶስን ለመከተል እየወሰኑ ናቸው። አንዳንድ አስገራሚ አሐዛዊ መረጃዎች እንደሚከተለው ተመልክተዋል። በ1000 ዓ. ም. በዓለም ለአንድ ክርስቲያን ምናልባት 220 የግያምኑ ሰዎች ነበሩ። በ1950 ዓ. ም. ለአያንዳንዱ አንድ ክርስቲያን ምናልባት 21 የግያምኑ ሰዎች ነበሩ። በ1989 ዓ. ም. ደግሞ በዓለም ለአንድ ክርስቲያን ሰባት የግያምኑ ሰዎች ብቻ ነበሩ። በእርግጥ እነዚህ አሐዛዊ መረጃዎች የሚያመለክቱትን እናምናልን የሚሉትን ሰዎች ሁሉ ነው። ከእነዚህ መካከል በትክክል የእርሱ የሆኑትንና ከመንፈስ ቅዱስ የተወለዱትን የሚያውቅ ኢየሱስ ክርስቶስ ብቻ ነው። ይሁንና እነዚህ መረጃዎች ቤተ ክርስቲያን የታላቁን ተልዕኮ ዓላማ ለግባካት እንደ ተቃረበች ያሳያሉ።

እነዚህ እውነቶች ከኢየሱስ ክርስቶስ ወደ ዓለም መመለስ ጋር የተያያዙ ናቸው። ኢየሱስ ወደ ምጽአቱ ስለሚመሩት ከስተቀኝ ሲናገር፣ «ለአሕዛብም ሁሉ ምስክር እንዲሆን ይህ የመንግሥት ወንጌል በዓለም ሁሉ ይሰበካል፤ በዚያን ጊዜም መጨረሻው ይመጣል» ብሏል (ማቴ. 24:14)። ስለ ዘመን መጨረሻ በሚገልጸው ተመሳሳይ ውይይት ኢየሱስ፣ «ወንጌል ለአሕዛብ ሁሉ ይሰበክ ዘንድ ይገባል» ብሏል (ማር. 13:10)።

አንዳንድ ሰዎች፡ «ክርስቶስ እስካሁን ያልተመለሰው ለምንድን ነው?» እያሉ ይጠይቃሉ። ለዚህ ጥያቄ መልስ የሚሆነው የታላቁ ተልዕኮ አለመፈጸም ነው። በሐዋርያው ጴጥሮስ ዘመን የነበሩ ሰዎች የኢየሱስ ክርስቶስን መመለስ ተጠራጥረዋል። ጴጥሮስ እነዚህ ሰዎች፡ «የመምጣቱ የተስፋ ቃል ወዴት ነው?» ሲሉ (2 ጴጥ. 3:4) ላቀረቡት ጥያቄ፡ «ለአንዳንዶች የሚዘገይ እንደሚመስላቸው ጌታ ስለ ተስፋ ቃሉ አይዘገይም፤ ነገር ግን ሁሉ ወደ ንስሐ እንዲደርሱ አንጂ ማንም እንዳይጠፋ ወዶ ስለ እናንተ ይታገሣል» የሚል ምላሽ ሰጥቷል (2 ጴጥ. 3:9)።

ቤተ ክርስቲያን የታላቁን ተልዕኮ ኃላፊነት በበለጠ ትኩረት ብትወጣው፤ በዓለም ወንጌሉ ያልደረሳቸውን ሰዎች ለመድረስ የምትችለውን ጥረት ሁሉ ብታደርግ፤ ይህ የክርስቶስን መመለሻ ጊዜ ያፋጥናል። ከላይ የተጠቀሰው ምንጣብ በሚገኝበት ክፍል ጴጥሮስ፡ «የእግዚአብሔርን ቀን መምጣት እየጠበቃችሁ እያስቸኮላችሁ፤ በቅዱስ ኑሮ እግዚአብሔርንም በመምሰል እንደ ምን ልትሆኑ ይገባችኋል?» ብሏል (2 ጴጥ. 3:11-12)።

ክርስቶስ ከመመለሱ በፊት ዓለም በሙሉ በእርሱ ያምን ይሆን? መጽሐፍ ቅዱስ ዓለም በሙሉ ወደ ክርስቶስ እንደማይመለስ በግልጽ ይናገራል። ኢየሱስ፡ «ወደ ጥፋት የሚወስደው ደጅ ሰፊ መንገዱም ትልቅ ነውና ወደ እርሱም የሚገቡ ብዙዎች ናቸው» ብሏል (ማቴ. 7:13)። በሚመለስበት ጊዜ በምድር ላይ የሚኖሩትን ሁኔታዎች በተመለከተ ኢየሱስ፡ «የሰው ልጅ በመጣ ጊዜ በምድር እምነትን ያገኝ ይሆን?» ብሏል (ሉቃ. 18:8)። እርሱ በሚመለስበት ጊዜ ሰዎች በእርሱ እንደማያምኑ ይህ የክርስቶስ ቃል ያመለክታል።

ሰይጣን በዓለም ውስጥ ምን እየሠራ ነው?

ሰይጣን በዓለም ዙሪያ ወደሚገኙ የሕዝብ ቡድኖች ወንጌል በስፋት እየተሰራጨ መምጣቱን በማየቱ፤ ይበልጥ ቁጣውንና ጭካኔውን እያበዛው መጥቷል። የሚቆጣውም በእግዚአብሔር ላይ እንዲያምፁ በማነሣሣት ያሳታቸው ሰዎች አሁን በኢየሱስ ክርስቶስ በማመን ለእግዚአብሔር ወደ መታዘዝ በመመለሳቸው ነው። ይህ ሰይጣንን ክፉኛ ያስቆጣዋል። ንብረቱ እንደ ሆነ የሚቆጥረው ክልል ሲወረር በአሜንታ አይቀበልም። ወንጌል ባልደረሰላቸው የሕዝብ ቡድኖች መካከል በመጨረሻው አማኞች ሲገኙ፤ ኢየሱስ እንደሚመለስና እርሱም ራሱ እንደሚታሰር ስለሚያውቅ

ሰይጣን የወንጌሉን መሰበክ ይቃወማል (ራእይ 5:9-10፤ 20:1-3)። የወንጌሉ መሳካት ግለት የዕድሜው ግጦር እንደ ሆነ ስለሚያውቅ፣ የወንጌሉን መሰራጨት በከፍተኛ ደረጃ ይቃወማል (ራእይ 12:12)።

አንዳንድ ጊዜ ሰይጣን መንግሥታትን ወይም የገላ ቡድኖችን ለጦርነትና ለግድያ በማነሣሣት፣ የወንጌሉን መሰራጨትና የቤተ ክርስቲያንን መስፋፋት ለመግታት ይታገላል። እንዲህ ዓይነት ሁኔታዎች የወንጌሉን ስርጭትና የአጥቢያ አብያተ ክርስቲያናትን መስፋፋት ያግዳሉ። ስለዚህም «እግዚአብሔርን በመምሰልና በጭምትነት ሁሉ ጸጥና ዝግብለን እንድንኖር ልመናና ጽሑት . . . ስለነገሥታትና ስለ መኳንንትም» እንድናደርግ ታዘናል (1 ጢሞ. 2:2)። በዚህ ምንባብ ጳውሎስ በመቀጠል፣ «ሰዎች ሁሉ ሊድኑና እውነቱን ወደግወቅ ሊደርሱ በሚወድ በእግዚአብሔር በመድኃኒታችን ፊት መልካምና ደስ የሚያሰኝ ይህ ነው» ይላል (ቈ. 3)። በሌላ አባባል፣ ለመንግሥት ባለሥልጣናት የምንጸልየው ሰይጣን ለእነዚህ መሪዎች የሚሰጠው የጦርነትና የጭካኔ አላብ እንዲታቀብ ነው። ሰላም ካለ፣ ወንጌሉ ሊሰበክና አጥቢያ አብያተ ክርስቲያን ትም ተግባራቸውን ለጌታ ሊያከናውኑ ይችላሉ።

በተለያዩ ጊዜያት ሰይጣን ክርስቲያኖች ያልሆኑ ሰዎች ክርስቲያኖችን እንዲያሳድዱ በማነሣሣት የወንጌሉን ስርጭት ተዋግቷል። በራእይ 2:10 ኢየሱስ ለሰዎርጌስ አማኞች፣ «ልትቀበለው ያለህን መከራ አትፍራ። እነሆ፣ እንድትፈተኑ ዲያቢሎስ ከእናንተ አንዳንዶቻችሁን በወገኔ ሊያገባችሁ አለው፣ አሥር ቀንም መከራን ትቀበላላችሁ። እስከ ሞት ድረስ የታመንህ ሁን የሕይወትንም አክሊል እሰጥሃለሁ» ብሏል። ስደት አሠቃቂ ቅጣት ቢሆንም፣ በስደት ጊዜ ቤተ ክርስቲያን በጣም ቅድስትና ንጽሕት ትሆናለች (ዕብ. 12:5-10)።

ሰይጣን ሐሰተኛ ሃይማኖቶችንና ኑፋቄዎችን በማበረታታት የወንጌሉን ስርጭት ይዋጋል። ሰዎች ውሸትን ቢያምኑ፣ ሊድኑበት የሚችሉትን እውነት ሊቀበሉ አይችሉም። ቢያንስ ከዛሬው የዓለም የሕዝብ ብዛት ግማሹ በሐሰተኛ ሃይማኖቶች ትምህርት ተታሏል። መጽሐፍ ቅዱስ፣ «መንፈስ ቅዱስ በግልጽ፡- በጳሌሞች ዘመናት አንዳንዶች የሚያስቱ መናፍስትንና በውሸተኞች ግብዝነት የተሰጠውን የእጋንንትን ትምህርት እያዳመጡ፣ ሃይማኖትን ይከዳሉ ይላል» (1 ጢሞ. 4:1)።

ምናልባት ሰይጣን የእግዚአብሔርን ሥራ የሚቃወምበት እጅግ የተለመደው መንገድ ሰዎች በአሁኑ የዓለም ዘደቢ መሆኑ ለመሆኑ

እንዲመለሱ በግድረግ ነው፤ ይህም ንጉዘብ ግክግቶችንና የግል ፍላጎት ግርካትን የመሳሰለው ነው። ሰዎች በንጉዘብና በሥልጣን ፍትር ሲጠመቱ ለእግዚአብሔር ጊዜ አይኖራቸውም። ኢየሱስ፡ «ለእግዚአብሔርና ለንጉዘብ መገዛት አትችሉም» ያለው ለዚህ ነው (ማቴ. 6:24)።

ለ. የዚህን ዘመን ፍጻሜ የሚያመለክቱ ክስተቶች ምንድን ናቸው?

በአሁኑ ዘመን ግብይታዊ አካባቢ ምን እንደሚፈጸም መጽሐፍ ቅዱስ ብዙ ትንቢቶችን ያቀርባል። ብዙውን ጊዜ የመጽሐፍ ቅዱስ ትንቢት ወደፊት ስለሚሆነው ነገር በጣም ውስን ነው። ይሁንና በትንቢቶቹ ውስጥ ትንበያዎቹ መቼ እንደሚፈጸሙ እምብዛም አይገልጹም። ትንበያዎቹ የሚፈጽሙባቸውን ትክክለኛ ቀናት ለግወቅ መጣር የሰው ልጅ ዝንባሌ ነው። ኢየሱስ ወደ ሰማይ ከግረጉ በፊት ደቀ መዛሙርቱ፡ «ጌታ ሆይ፤ በዚህ ወራት ለእስራኤል መንግሥትን ትመልሳለህን?» በማለት ጠይቀዋል (ዮሐዋ. 1:6)። ኢየሱስ ለዚህ ጥያቄ በሰጠው መልስ ለደቀ መዛሙርቱ ዘወር ባለ መንገድ፡ «አብ በገዛ ሥልጣኑ ያደረገውን ወራትንና ዘመናትን ታውቁ ዘንድ ለእናንተ አልተሰጣችሁም» ብሏል (ቁ. 7)።

የዚህን ዘመን መጨረሻና የክርስቶስን መመለስ የሚያጅቡትን ክስተቶች በተመለከተ፤ በአእምሮአችን ተመሳሳይ አጠቃላይ አመለካከት ሊኖረን ይገባል። መጽሐፍ ቅዱስ ከእነዚህ ክስተቶች አንዳንዶቹንና ታሪካዊ መስመራቸውን በተመለከተ ብዙ ዝርዝር ነገሮችን ቢገልጽልንም የጊዜ ሰሌዳውን ግን አልሰጠንም (ማቴ. 24:42-44)። ትንቢታዊ የቀን አቀጣመጦችና የመርሐ-ግብር አወቃቀሮች በቤተ ክርስቲያን ታሪክ ሁሉ መልካም ግንዛቤ የነበራቸው ክርስቲያኖች የወደቁባቸው ስሕተቶች ናቸው። ከዚህም የተነሣ፤ በዚህ መጽሐፍ ውስጥ ስለ መጨረሻው ዘመን ትንቢቶች የጊዜ ሰሌዳ ማበጀቱን ሆን ብለን አስወግደናል። በምትኩ፤ ትንቢት የተነገረላቸውን ክስተቶች ከአንዳንድ ታላላቅ ትርጓሜዎቻቸው ጋር በማገናዘብ እናቀርባለን። ከእነዚህም ትርጓሜዎች አንዳንዶቹ ወይም ሁሉም ስሕተቶች ሊሆኑ እንደሚችሉ አንባቢው ልብ ሊል ይገባል። የአያንዳንዱ ትንቢት ትክክለኛ ፍች ለቤተ ክርስቲያን ግልጽ የሚሆነው፤ ትንቢት የተነገረላቸው ክስተቶች ከተፈጸሙ በኋላ ብቻ ነው።

ኢየሱስ ከመመለሱ በፊት፤ ብሉይ ኪዳን ስለ መሢሔ የመጀመሪያ ምጽአት ከ300 የሚበልጡ ግልጽ ትንበያዎችን ሰጥቶ ነበር። የእነዚህ ትንቢቶች አያንዳንዱ ዝርዝር ጉዳይ በክርስቶስ መምጣት ተፈጽሞአል።

በኢየሱስ ዘመን የነበሩ አይሁዶች እነዚህን ትንቢቶች ቢያውቁም፣ በትውልዳቸው መፈጸማቸውን ግን አልተረዱም ነበር (ለምሳሌ ማቴ. 2:5-6፤ 27:39-44፤ ሉቃ. 4:17-29)። ቤተ ክርስቲያንም የእነዚህን ትንቢቶች ፍጻሜ በትክክል የተረዳቸው በኋላ ነበር።

የኢየሱስ ክርስቶስ መመለስና በዚህ ዘመን ግብፂያ ላይ የሚፈጸሙ ክስተቶች የመጀመሪያ ምጽአቱን ትንቢቶች በሚመስሉ ዝርዝር ጉዳዮች ተገልጸዋል። ስለ ክርስቶስ ዳግም ምጽአት የሚናገሩ ከ500 የሚበልጡ ትንቢቶች አሉ። ስለ መጀመሪያው ምጽአት የተነገሩ ትንቢቶች በቀጥታና በታሪካዊነት ስለ ተፈጸሙ፣ ስለ ዳግም ምጽአት የተነገሩ ትንቢቶችም በቀጥታ እንደሚፈጸሙ እርግጠኞች ልንሆን እንችላለን። ይሁንና፣ እንደ ቀድሞይቱ ቤተ ክርስቲያን ሁሉ እኛም በሚፈጸሙበት ጊዜ ፍጻሜያቸውን ወዲያው ላንገነዘብ እንችላለን።

በኢየሱስ ዳግም ምጽአት አቅራቢያ የሚፈጸሙ እጅግ በርካታ ክስተቶች ስላሉ፣ በዚህ መጽሐፍ ጠቅላላ አድርጎ ከማቅረብ የበለጠ ተግባር ልናከናውን እንችልም። እነዚህን ትንቢቶች በበለጠ ዘርዘር አድርገው የሚመረምሩ ሴሎች መጻሕፍት አሉ። ይህ መጽሐፍ ግን የእነዚህን ትንቢቶች አጭር መግለጫ ብቻ ይሰጣል።

ስለ እስራኤል ሕዝብ የተሰጡ ትንቢቶች

1. መጽሐፍ ቅዱስ የአይሁድ ሕዝቦች ዳግም ወደ እስራኤል ምድር እንደሚመለሱ ይናገራል (ኢሳ. 11:11-12፤ ዘካ. 10:8-10)። የመጀመሪያው የእስራኤላውያን ወደ ምድራቸው መመለስ የተፈጸመው ከ70 ዓመታቱ የባቢሎን ምርኮ በኋላ ነበር (ኤር. 29:10)።

2. በሕዝቅኤል 37:1-14፣ 21፣ 25 መሠረት፣ የእስራኤላውያን ወደ ምድራቸው መመለስ በሦስት ደረጃዎች ይፈጸማል (የአጥንቶች መያያዝ፣ የሥጋ መውጣትና የሕይወት እስትንፋስ መግባት)። ይህም የሚከተሉትን ሊያጠቃልል ይችላል ነበር፡-

ሀ. የአይሁዶች አካላዊ መመለስ፣ ይህ የአይሁዶች ወደ ጥንታዊቱ ምድር የመመለስ ዓለም አቀፍ እንቅስቃሴ በ1900 ዓ. ም. አካባቢ የተጀመረ ሲሆን እስካሁንም እንደ ቀጠለ ነው።

ለ. ፖለቲካዊ (አዋ. 9:14-15) እና የምድሪቱ የእርሻ መራት ተሐድሶ (ኢሳ. 35:1-2)። በታሪክ ደረጃ የአሁኑ ነፃ የእስራኤል

መንግሥት የተወለደው በሜይ (ሚያዝያ) 14 1948 ዓ. ም.
 ሲሆን፤ ይኸውም ለ2300 ዓመታት አይሁዶች ነፃ ግዛት
 ሳይኖራቸው ቆይተው ነው። ከዚያን ጊዜ ጀምሮ እስራኤላውያን
 በዘመናዊ የእርሻ ጥበብ፤ «በረሀውም . . . እንደ ጽጌረዳ ያብባል»
 የተባለላቸውን የትንቢት ቃል በሕይወታቸው እያዩ ነው (ኢሳ.
 35:1-2)።

ሐ. መንፈሳዊ ዳግም ልደት፤ ይህ ምናልባት ኢየሱስ በሚመለስበት
 ጊዜ የማያምኑ አይሁዶች በክብሩ መመለሱን ሲመለከቱት
 ይፈጽማል (ዘካ. 12:9-14፤ ሮሜ 11:23-28)።

3. እንደ መጽሐፍ ቅዱስ አገላለጽ የኢየሱስም ከተማ ሙሉ
 ለሙሉ ለአይሁዶች ትመለሳለች (ኢሳ. 37:31-32፤ ዘካ. 12:5-8)። ይህ
 ከስተት «በአሕዛብ ዘመን» ማብቂያ አካባቢ ይፈጽማል (ሉቃ. 21:24)።
 በታሪክ ደረጃ፤ የኢየሱስም ከተማ በ1967 ዓ. ም. ከዓረቦች ጋር
 በተደረገው የስድስቱ ቀናት ጦርነት፤ ከ2600 ዓመታት በኋላ ሙሉ
 ለሙሉ ለአይሁዶች ተመልሳ ነበር።

4. ከማቴዎስ 24:14-15 እና 2ኛ ተስሎንቄ 2:4 በመነሣት፤
 እንዳንድ ክርስቲያኖች የአይሁድ መቅደስ ዳግመኛ እንደሚሠራ ያምናሉ።
 ምናልባት በዚህ በታደሰው ቤተ መቅደስ የእንስሳት መሥዋዕት በአምልኮ
 ይቀርብ ይሆናል (ዳገ. 9:27)። «ለአዲሱ መቅደስ ጊዜው አሁን ነው?»
 በሚል ርዕስ በእኩቱበር 16 1989 እንድ ጽሑፍ ታይም መጽሔት ላይ
 ወጥቶ ነበር። ይህ ጽሑፍ (ሀ) አይሁዶች ለአዲሱ መቅደስ ዝግጅት
 እያደረጉ እንደ ሆነና (ለ) በቤተ መቅደሱ ውስጥ ለሚፈጸሙ የተሐድሶ
 የእንስሳት መሥዋዕት ካህናትን እያሰለጠኑ እንደ ሆነ ይገልጻል።

ስለ ሰይጣን የተሰጡ ትንቢቶች

1. መጽሐፍ ቅዱስ በዚህ ዘመን መጨረሻ የሰይጣንና የአጋንንት
 እንቅስቃሴ በከፍተኛ ደረጃ እንደሚጨምር ይናገራል (ራእይ 9:1-11፤
 12:7-12፤ 16:13-14)። ይህ ምናልባትም በወንጀል፤ በጭካኔ
 ተግባራትና በጣቃላይ ከፋት የሚታየውንም ከፍተኛ እድገት ያጠቃልል
 ይሆናል (ማቴ. 24:10-12፤ ራእይ 9:20-21)።

2. ሐሰተኛ ነቢያትና ሐሰተኛ ትምህርቶች ይትረፈረፋሉ (ማቴ. 24:10-11፤ 24፤ 1 ጢሞ. 4:1)።

3. ብዙ ክርስቲያኖች፤ ዓለምን በሚቆጣጠረውና በመጽሐፍ ቅዱስ ውስጥ አውራው (ራእይ 13:1-8)፤ የክርስቶስ ተቃዋሚ (1 ዮሐ. 2:18) እና ዓመፀኛ (2 ተሰ. 2:8-9) በመባል በሚታወቀው ሰው አማካኝነት፤ ሰይጣን ለአጭር ጊዜ ዓለሙን ሁሉ እንደሚገዛ ያምናሉ። ይህ ሰው የመጨረሻው በመሆኑ፤ ምናልባት በታሪክ ውስጥ በሰይጣን ኃይል ከሠሩት ከብዙዎች ፀረ-ክርስቲያን የዓለም መሪዎች ሁሉ የከፋው ሳይሆን አይቀርም (1 ዮሐ. 2:18)። እንዲህ ዓይነት ባሕርይ ከነበራቸው መሪዎች መካከል የሮማው ንጉሥ ኒሮና ለሁለተኛው የዓለም ጦርነት ተጠያቂ የሆነው ኤዶልፍ ሒትለር ይገኙበታል።

መጽሐፍ ቅዱስ የመጨረሻው ከፋ የዓለም መሪ (አውራው) በዓለም የገንዘብ ዘይቤ ላይ ተቆጣጣሪ በመሆን፤ ሰዎች ለመግዛት ወይም ለመሸጥ በእጆቻቸው ወይም በግንባሮቻቸው ላይ ምልክቱን እንዲቀበሉ እንደሚጠይቅ ይናገራል (ራእይ 13:16-17)። በዚህ መሪ አማካኝነት ሰይጣን በአይሁዶች (ኤር. 30:5-7፤ ዳን. 12:1፤ 7፤ ራእይ 12:13-14) እና በክርስቲያኖች (ራእይ 7:14-17፤ 12:17፤ 20:4) ላይ አስከፊ ስደት ይቀስቅሳል። የአውራውን የአገዛዝ ጊዜ በትክክል የሚተነትኑ ዝርዝሮች በዳንኤል 7:8፤ 11፤ 20፤ 25፤ 2 ተሰ. 2:3-12፤ ራእይ 13:1-18 እና በሌሎችም የመጽሐፍ ቅዱስ ክፍሎች ውስጥ ይገኛሉ። ይኸው መሪና ረዳቱ የሆነው ተአምር ሠራው «ሐሰተኛ ነቢይ» ኢየሱስ ክርስቶስ ሲመለስ በሕይወት ወደ እሳት ባሕር ይጣላሉ (ራእይ 19:20)።

4. ሰይጣንና አጋንንቱ በእግዚአብሔርና በሕዝቡ ላይ ያላቸውን ተቃውሞ በከፍተኛ ደረጃ ይጨምራሉ፤ ይህም በተለይ በስደት አማካኝነት የሚከናወን ይሆናል (ራእይ 12:9፤ 17)።

ሰይጣን በታሪክ ሁሉ በብዙ መንገዶች እግዚአብሔርን ሲቃወም ነበር። በርካታ ሕዝቦች ወደ ክርስቶስ እየተመለሱ ቤተ ክርስቲያን በከፍተኛ ደረጃ ግደጓን ሲመለከት እግዚአብሔርንና ሥራውን ለመቆጣጠር ጥረቶቹን ይበልጥ እያጠናከራቸው ነው። ይህም በብዙ የዓለም ክፍሎች ክርስቲያናዊ ያልሆኑትን ሃይማኖቶች በተለይም እስልምናን ለማስፋፋት

ከወሰዳቸው ቁርጥ እርምጃዎች ሊታይ ይችላል። እንደዚሁም በዓለም ሁሉ በሚከናወነው ክፍተኛ የነፍስ ግድያ ወንጀልና የጭካኔ ተግባራት መጨመር ሊታይ ይችላል። በተጨማሪም በአውሮፓና በአሜሪካ እየጨመረ በሄደው የወሲብ ግንቃቂያ ጽሑፍና መጽሔት ("pornography")፣ በወሲብ ኃጢአት፣ በውርጃና የፅፅ ሱስኝነት ውስጥ ሊታይ ይችላል። እንደዚሁም በአፍሪካ ባህላዊ ሃይማኖቶችን ለመከተል ሕዝቡ ካላየው የፍላጎት መታደስ፣ በአውሮፓና በሰሜን አሜሪካ ምትሐታዊ ልምዶችን ለመተግበር ከሚደረገው እሸቅድምድም፣ የሰይጣንን ጥረቶች ልንመለከት እንችላለን። በመጨረሻም በብዙ የዓለም ክፍሎች ክርስቲያኖች በከፋ ሁኔታ ከሚሰደዱበት ትዕይንት መመልከት እንችላለን።

በዚህ ዘመን መጨረሻ የሚኖሩ ክርስቲያን ያልሆኑ ሰዎች እንደሚከተለው ተገልጾዋል፡- «የቀሩቱ ሰዎች . . . ስለ እጃቸው ሥራ ንስሐ አልገቡም፤ ስለ መገደላቸውም ቢሆን ወይም ስለ አስግታቸው ወይም ስለ ዝሙታቸው ወይም ስለ ስርቆታቸው ንስሐ አልገቡም» (ራእይ 9:20-21)።

ስለ ቤተ ክርስቲያን የተሰጡ ትንቢቶች

1. ባለፈው ታሪክ በማንኛውም ጊዜ ከተፈጸመው በላይ ክርስቲያኖች በከፋ ሁኔታ ይሰደዳሉ (ማቴ. 24:9፤ ራእይ 6:9-10፤ 17:6፤ 20:4)።

2. ከሰደትና ከፋት ብርካቱ የተነሣ በአፋቸው ክርስቲያኖች እንደ ሆኑ የሚገኙ ብዙ ሰዎች ክርስቶስን ይከዳሉ (ማቴ. 24:10፤ 12፤ 2 ታሴ. 2:5፤ ሉቃ. 4:1፤ 2 ጢሞ. 3:1-5)።

3. እውነተኛው ቤተ ክርስቲያን (በክርስቶስ ታማኝ ክርስቲያኖች የሚገኙበት) ከሰደቱ ባሻገር፣ መነታታትን ትለማመዳለች (ሉቃ. 21:12-15፤ ዮሐን. 2:17-21፤ ያሴ. 5:7-8)።

4. ወንጌሉ በዓለሙ ሁሉ ለሕዝቡ ሃገራዊ ቡድኖች ይሰበካል (ማቴ. 24:14፤ ራእይ 5:9-10)። በዚህም ጊዜ ከዓለም ሁሉ እጅግ ብዙ ሕዝብ በክርስቶስ ያምናል (ኢዮ. 3:14-16፤ ማቴ. 24:14፤ ራእይ 7:9-15)።

5. በክርስቲያኑ ጎብረተሰብ ውስጥ ከሚገኙና ዳግም ስለ ተወለዱ ወገኖች ከፍተኛ ፖለቲካዊ መስመር የያዘች ዓለማዊት ቤተ ክርስቲያን ትመሠረታለች። ይህች የማትታመን ቤተ ክርስቲያን በመጽሐፍ ቅዱስ ውስጥ፤ እንደማትታመን ሚስት ወይም ጋለሞታ ሴት ሆና ተገልጻለች (ራእይ 17:1-18)።

በማጎበረሰቡ ውስጥ ስለሚኖሩ ሁኔታዎች የተሰጡ ትንቢቶች

1. እየጨመረ የሚሄድ ሥርዓት አለበኝነትና ግልጽ ከፋት ከመስፋፋቱም፤ በተለይም በወላጆችና በሌሎች ባለሥልጣናት ላይ የሚፈጸም ዓመፅ፤ የዚህ ማጎበረሰብ መለያ ይሆናል (2 ጢሞ. 3:1-4)። ጭካኔ፤ ግድያ፤ የምትሐት ልምድ፤ ሥርቆትና ወሲባዊ ኃጢአቶች በከፍተኛ ደረጃ ይጨምራሉ (ማቴ. 24:10፤ 12፤ ራእይ 9:21)።

2. የማጎበረሰቡ ሁኔታ ከራስ ወዳድነት አፈኛና ለእግዚአብሔር ከሚኖረው ግድለሽነት በኖህ ዘመን ከደረሰው የጥፋት ውኃ በፊት የነበረውን ይመስላል (ማቴ. 24:37-38፤ ሉቃ. 17:26-27)። በተጨማሪም፤ የማጎበረሰቡ ሁኔታ የሰዶምና የገሞራ የተመሳሳይ ፆታዎች ወሲባዊ ግንኙነት የነበረበትን የሎጥን ዘመን ይመስላል (ሉቃ. 17:28-29፤ ዘፍጥ. 19:1-13)። እንዲህ ዓይነት የተመሳሳይ ፆታዎች ወሲባዊ ግንኙነቶች ዛሬ የተለመዱ ጉዳዮች እየሆኑ ናቸው። የተመሳሳይ ፆታዎች ግንኙነትና ሌሎችም የወሲብ ኃጢአቶች በዓለም ውስጥ ለተንሰራፋው የኤድስ መቅሠፍት ዋንኛ ምክንያቶች ናቸው።

3. በብዙ ስፍራዎች ከፍተኛ ረሀብ ይነሣል (ማቴ. 24:7፤ ራእይ 6:5-6)።

4. ከፍተኛ የኑሮ ውድነትና የዓለም የገንዘብ ቀውስ ይኖራል (ራእይ 6:5-6)። እንዲህ ዓይነቱ የገንዘብ ቀውስ ሐሳዊ-መሢሕ የዓለም አገዛዙንና የኢኮኖሚ ዕቅዱን ተግባራዊ እንዲያደርግ ሁኔታዎችን ያመቻችለታል (ራእይ 13:7፤ 16-17)።

5. አሥር የአውሮፓ አገሮች የሚገኙበት ኮንፌዴሬሽን በቀድሞው የሮም መንግሥት አጠቃላይ መልክ አምድራዊ ክልል የሚነሣ ይመስላል (ዳገ. 2:40-44)። አውሬው ምናልባትም በዚህ ኮንፌዴሬሽን አማካኝነት

ወደ ዓለም የፖለቲካ መድረክ ሊሸጋገር ይችላል (ዳን. 7:7-8፤ 19-25፤ ራእይ. 17:12-17)።

ስለ ተፈጥሮአዊ ዓለም የተሰጡ ትንቢቶች

1. በዓለም ዙርያ የምድር መናወጥ ይጨምራል (ማቴ. 24:7)። የመጨረሻው የምድር መናወጥ ምድርን በሙሉ ያንቀጠቅጣታል (ኢሳ. 24:19-20፤ ራእይ. 16: 18-20)።

2. የምድር አየርና ውኃ ይበከላሉ (ኢሳ. 24:5-6፤ ራእይ. 11:18፤ 16:3-4)።

3. የፀሐይ ሙቀት እጅግ ከፍተኛ ይሆንና በምድር ላይ ዛፎችንና ሣሮችን ያቃጥላል፤ ወንዞችንም ያደርቃል (ኢሳ. 30:26፤ ራእይ. 8:7፤ 16:8፤ 12)።

4. ከከፍተኛ በረዶ የተነሣ፣ የምድር ነፋሳትና የአየር ሁኔታ ይለወጣል (ራእይ. 7:1፤ 11:19፤ 16:21)።

5. ልክ ኢየሱስ ሊመለስ ሲል፣ ፀሐይ ትጨልማለች፤ ጨረቃ እንደ ደም ትቀላላች (ኢየ. 2:30-31፤ ማቴ. 24:29፤ ራእይ. 6:12)።

6. ምድርና መላዋ አጽናፍ-ዓለም ለመጨረሻ ጊዜ ይንቀጠቀጣል፤ ይናወጣል (ኢሳ. 24:19፤ ሐጌ. 2:6፤ ዕብ. 12:26፤ ራእይ. 6:12-14)።

ሐ. የክርስቶስ ዳግም ምጽአት ምን ይመስል ይሆን?

ከ2000 ዓመታት በፊት የመጀመሪያ መምጣቱ እውነተኛ ክስተት እንደ ነበረ ሁሉ፣ የክርስቶስ ዳግም ምጽአትም በቦታና ጊዜ የሚገለጽ እውነተኛ የወደፊት ክስተት ነው (ማቴ. 16:27፤ የሐዋ. 1:11)። የክርስቶስን ዳግም ምጽአት ስንሞት ከኢየሱስ ጋር በአየር ላይ ከምንገናኝበት ሁኔታ ጋር ማምታታት የለብንም (2 ቆሮ. 5:6-8)። በእርግጥም ኢየሱስ በመስቀል ላይ ንስሐ ለገባው ወንበዴ ቃል እንደ ገባው፣ ክርስቲያኖች በሚሞቱበት ጊዜ ከጌታ ጋር ይገናኛሉ (ሉቃ. 23:43)፤ ይሁንና፣ ይህ በመጽሐፍ ቅዱስ ውስጥ እንደ ተገለጸው፣ የክርስቶስ ዳግም ምጽአት አይደለም። መጽሐፍ ቅዱስ እንደሚነግረን፣ ኢየሱስ ሊመለስ የትንሣኤ

አካላቸውን ያገኙ ዘንድ አስቀድመው የሞቱትን ቅዱሳን ሁሉ ከእርሱ ጋር ያመጣቸዋል (1 ተሰ. 4:14-16)።

የክርስቶስ መመለስ በሰው ልጅ ታሪክ ሁሉ የላቀ ክስተት ይሆናል። በመጽሐፍ ቅዱስ ውስጥ ስለ ክርስቶስ መመለስ የቀረበው ገለጻ ከሰው ልጅ ምናብ የራቀ ነው። በታሪክ ውስጥ ከዚህ ክስተት ጋር የሚወዳደር ነገር የለም።

በዚያን ዕለት በምድር ላይ የሚኖር የሰው ልጅ በሙሉ በአድናቆትና በፍርሃት ወደ ሰማይ አሻቅቦ ይመለከታል (ራእይ 1:7)። ይህም የአጽናፈ-ዓለሙ ንጉሥ ወደ ፈጠረው ዓለም እየተመለሰ በመሆኑ፤ ሊደረግ የሚገባው ነው። ዘላለማዊት ሙሽራዋን ማለትም ቤተ ክርስቲያንን ለመቀበል ይመለሳል። የምድርና የሰማይ አምላክ በመሆኑ፤ ዙፋኑንና ዘላለማዊ የግዛት ኃይሉን ለመውሰድ እንደ ድል ነጂ ንጉሥ ይመለሳል። ኢየሱስ «በኃይልና በታላቅ ክብር» እንደሚመለስ ገልጾአል (ማቴ. 24:30)። ልክ በከበረ የትንሣኤ አካሉ እንዳረገ፤ እንዲሁ በአካል ይመለሳል (የሐዋ. 1:11)። ዓለሙም ሁሉ ሲመለስ ያየዋል (ራእይ 1:7)።

መጽሐፍ ቅዱስ፡ «ከሥልጣኑ መላእክት ጋር ከሰማይ በአሳት ነበላባል» እንደሚመለስ ይናገራል (2 ተሰ. 1:7)። ኢየሱስም፤ በክብሩ ከመላእክት ሁሉ ጋር እንደሚመጣ ተናግሮአል (ማቴ. 25:31)።

የኢየሱስ መመለስ ማለት፤ በምዕራፍ ሰባት እንደ ተመለከትነው፤ የእግዚአብሔር ማዳን ለሕዝቡ ተፈጸመ ማለት ነው። በታላቅ የመለከት ድምፅ ይመለሳል (ማቴ. 24:31፤ 1 ተሰ. 4:16)። ክርስቶስ በሚመለስበት ጊዜ፤ አስቀድመው የሞቱት ክርስቲያኖች ከሞት ይነሡና ኢየሱስን በአየር ለመቀበል ይነጠቃሉ። ይህም በዓይን ቅጽበት የሚከናወን ይሆናል (1 ቆሮ. 15:51-52)። በዚያን ጊዜ ክርስቲያኖች ልክ የክርስቶስን የሚመስል የትንሣኤ አካል ይቀበላሉ (1 ቆሮ. 15:52)። ወዲያው ደግሞ በምድር ላይ በሕይወት የነበሩ ክርስቲያኖች በአካል ወደ ክርስቶስ የትንሣኤ አምላል ይለወጡና ክርስቶስንና አሁን ከሞት ያነሣቸውን አማኞች ለመገናኘት ወደ ሰማይ ይነጠቃሉ (1 ቆሮ. 15:51-52፤ 1 ተሰ. 4:16)።

መጽሐፍ ቅዱስ፤ «እኛ አገራችን በሰማይ ነውና፤ ከዚያም ደግሞ የሚመጣ መድኃኒትን እርሱንም ጌታን ኢየሱስ ክርስቶስን እንጠባበቃለን፤ እርሱም ሁሉን እንኳ ለራሱ ሊያስገዛ እንደሚችልበት አሠራር፤ ከቡር

ሥጋውን እንዲመስል የተዋረደውን ሥጋችንን ይለውጣል» ይላል (ፊልሐ. 3:20-21)።

በክርስቶስ መመለስ ጊዜ ብዙ አስደናቂ ነገሮች ይፈጸማሉ። መጽሐፍ ቅዱስ፣ «ሰማይም እንደ መጽሐፍ ተጠቅልሎ አለፈ፣ ተራሮችና ደሴቶችም ሁሉ ከስፍራቸው ተወሰዱ» ይላል (ራእይ 6:14)። የርዕደ-ምድርንም ታላቅነት ሲገልጽ፣ «ሰው በምድር ከተፈጠረ ጀምሮ እንዲህ ያለ ታላቅ መናወጥ ከቶ አልነበረም፤ ከሁሉ በለጠ!» ይላል (ራእይ 16:18)። እያንዳንዳቸው መቶ ፓውንድ (45 ኪሎ ግራም ያህል) የሚመዝኑ በረዶዎች ከሰማይ እንደሚወድቁም ይናገራል! (ራእይ 16:21)። መጽሐፍ ቅዱስ፣ «ፀሐይ ይጨልማል፣ ጨረቃም ብርሃንዋን አትሰጥም፣ ከዋክብትም ከሰማይ ይወድቃሉ፣ የሰማያትም ኃይላት ይናወጣሉ» ይላል (ማቴ. 24:29)።

እንዲህ ዓይነቱን አሠራርና ክስተት ከቶ ማን ሊረዳ ወይም ሊገልጽ ይችላል? በሚሊዮን የሚቆጠሩ የእግዚአብሔር መላእክት በሚያብረቀቀው ክብራቸውና በእሳት ጠቅላላውን ሰማይ በብርሃን ሲያጥለቀሉት እንዴት ልንገልጽ እንችላለን! ከመቅጽበት በሚሊዮን የሚቆጠሩ ክርስቲያኖች ከዓለም ሁሉ፣ ከኒታና ከታላላቅ የመላእክቶቹ ሠራዊት ጋር ለመደባለቅ በከበሩ የትንማኤ አካላት ወደ ሰማይ የሚነጠቁበትን ሁኔታ እንዴት ልናስተውል እንችላለን! ሰማዩ ራሱ እንደ መጽሐፍ የሚጠቀለልበትን ሁኔታ እንዴት ልናስተውል እንችላለን!

በሰማያት ይኸው የሚመስጥና የሚያስደንቅ ትዕይንት እየተፈጸመ፣ ምድር በሙሉ በሰው ልጅ ታሪክ እጅግ ከፍተኛ በሆነ የመሬት ነውጥ ትመታለች (ራእይ 16:18)። መጽሐፍ ቅዱስ የመሬት ነውጡ እጅግ ታላቅ በመሆኑ «ተራራዎችና ደሴቶችም ሁሉ ከስፍራቸው» እንደ ተወሰዱ ይናገራል (ራእይ 6:14)። በሌላ ስፍራም ይህንኑ የመሬት መንቀጥቀጥ፣ «ምድር ተሰባብረች፣ ምድር ፈጽማ ደቀቀች፣ ምድር ተነዋወጠች» ሲል ይገለጻል (ኢሳ. 24:19)። በሐጌ 2:6 ስለ ክርስቶስ መመለስ ጌታ፣ «ገና አንድ ጊዜ በቅርብ ዘመን እኔ ሰማያትንና ምድርን ባሕርንና የብስንም አናውጣለሁ፣ በአሕዛብ ሁሉ የተመረጠውም ዕቃ ይመጣል» ሲል የተስፋ ቃል ይሰጣል።

ደገነትን ላገኙ የእግዚአብሔር ቅዱሳን፣ የክርስቶስ መመለስ ማለት በመጨረሻ ከዚህ ክፉ የተበላሸ ዓለም ይላቀቃሉ ማለት ነው (ሮሜ 8:21-

23)። የራሱ የክርስቶስ ኢየሱስን የከበረ አምላላ መስለው ይለወጣሉ ማለት ነው (ፊልጵ. 3:21-22)። ለተቀረው የሰው ልጅ የክርስቶስ ምጽአት አስፈሪ ከስተት ነው፤ ይህም ለኃጢአተኛ ጠባያቸው በመጨረሻው ይፈርድባቸዋል ማለት ነው። በመጨረሻው በእግዚአብሔር ላይ ለፈጸሙት ዓመፅ ሁሉ ዋጋ ይከፍላሉ (2 ተሰ. 1:7-10)። የክርስቶስ ምጽአት ላልዳኑ ሰዎች እጅግ አስፈሪ ስለሚሆን፤ በዓለም በብርታታቸው የሚታወቁ ሰዎች ሳይቀሩ በሽብር መሸሸጊያ ሊሹ ይታያሉ። መጽሐፍ ቅዱስ፤ «የምድርም ነገሥታትና መኳንንት ሻለቃዎችና ባለጠጋዎችም ኃይለኛዎችም ባሪያዎችም ጌቶችም በዋሾችና በዓለቶች ተሰወሩ፤ ተራራዎችንና ዓለቶችንም፡- በሳያችን ውደቁ በዙፋኑም በተቀመጠው ፊት ከበጉም ቁጣ ሰውሩን፤ ታላቁ የቁጣው ቀን መጥቶአልና፤ ማን ሊቆም ይችላል? አሉአቸው» ይላል (ራእይ 6:15-17)።

መ. ክርስቶስ መቼ ይመለሳል፡

መጽሐፍ ቅዱስ ትክክለኛውን የክርስቶስ መምጫ ጊዜ ማንም እንደማያውቅ በግልጽ ይናገራል። ይህም ሆኖ፤ መጽሐፍ ቅዱስ የቤተ ክርስቲያን የመጨረሻው ትውልድ የመመለሱ ጊዜ እንደ ቀረበ እንደሚረዳ ያመለክታል። ክርስቶስ ስለ ምጽአቱ የተናገረው ከሁሉም የሚሰፋ መልእክት በማቴዎስ 24:1-25:46 ይገኛል። በዚህ ውይይት ጊዜ ኢየሱስ፤ «እንዲሁ እናንተ ደግሞ ይህን ሁሉ ስታዩ በደጅ እንደ ቀረበ እውቁ። እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም» ብሏል (ማቴ. 24:33-34)። ይሁንና ኢየሱስ ንግግሩን በመቀጠል፤ «ስለዚያች ቀንና ስለዚያች ሰዓት ግን ከአባት ብቻ በቀር የሰማይ መለእክትም ቢሆኑ ልጅም ቢሆን የሚያውቅ የለም . . . ጌታችሁ በምን ሰዓት እንዲመጣ አታውቁምና እንግዲህ ንቁ» ብሏል (ማቴ. 24:36፤ 42)። እነዚህ ሁለት ዓረፍተ ነገሮች ስለ ክርስቶስ የመመለሻ ጊዜ የምናውቀውም የማናውቀውም ሁኔታ እንዳለ ይገልጻሉ።

ለቆርንቶስ ሰዎች በዳፈው ደብዳቤ፤ ጳውሎስም ስለ ጌታ መመለስ እርግጠኛ ስለ ሆነባቸውና እርግጠኛ ስላልሆነባቸው ነገሮች ተናግሯል። ጳውሎስ፤ «ወንድሞች ሆይ፤ ስለ ዘመናትና ስለ ወራት ምንም እንዲጻፍላችሁ አያስፈልጋችሁም፤ የጌታ ቀን ሌባ በሌሊት እንደሚመጣ እንዲሁ ይመጣ ዘንድ ራሳችሁ አጥብቃችሁ አውቃችኋልና . . . እናንተ

ግን ወንድሞች ሆይ፤ ቀኑ እንደ ሌባ ይደርስባችሁ ዘንድ በጨለማ አይደላችሁም» ብሏል (1 ተሰ. 5:1-2፤ 4)።

ምናልባት ስለ ክርስቶስ ምጽአት የሚታየውን ግጭት መሳይ ነገር ለመረዳት፤ ከሁሉም የሚሻለው ኢየሱስ ራሱ የሰጠው የምጥ ጣር ምሳሌን መመልከቱ ላይሆን አይቀርም። በግቴዎስ 24:7-8 ኢየሱስ፤ «ሕዝብ በሕዝብ ላይ፤ መንግሥትም በመንግሥት ላይ ይነሣልና፤ ራብም ቸነፈርም የምድርም መናወጥ በልዩ ልዩ ሰፍራዎች ይሆናል፤ እነዚህም ሁሉ የምጥ ጣር መጀመሪያ ናቸው» ብሏል።

አንዲት ሴት ምጥ ሲይዛት፤ የሚወለደው ልጅ በጣም እንደ ቀረበ ታውቃለች። ይሁንና፤ በዓለም የትኛውም እውቅ ዶክተር ቢሆን የልጁ ጭንቅላት ብቅ የሚልበትን ትክክለኛ ጊዜ ሊተነብይ አይችልም። አንዳንድ ጊዜ ምጥ ብዙ ብዙ ሰዓታት ሲወስድ፤ አንዳንድ ጊዜ ከአንድ ሰዓት ባነሰ ጊዜ ይፈጸማል። እርገጠኛነቱ እንግዲህ፤ እውነተኛ ምጥ ከጀመረ በኋላ፤ ልጁ የሚወለደው በቅርብ ጊዜ ውስጥ እንጂ ከሳምንታት ወይም ከወራት በኋላ እንዳልሆነ ነው።

የክርስቶስም መመለስ እንዲሁ ይሆናል። የምጽአቱ ጊዜ እየቀረበ ሲመጣ፤ በዓለም ከፍተኛ የምጥ ጣር ይኖራል። የምጥ ጣሮች በግቴዎስ 24:1-25 ተገልጿዋል። የምጥ ጣር ልጁ የሚወለድበት የመጨረሻው ጊዜ ሲቀርብ፤ በከፍተኛ ደረጃ መጣደፍ ይጀምራል። የክርስቶስም መመለስ ጊዜ እንዲሁ ይሆናል። የምጥ ጣር በምድር ላይ በጣም አስቸጋሪ ጊዜ ነው፤ ይሁንና ይህ ለጌታ ሕዝቦች አዳኛቸው ለዘላለም ወደ መንግሥተ ሰማይ ይወስዳቸው ዘንድ ሊመለስ እንደ ደረሰ ያስታውቃቸዋል (ሉቃ. 21:28)።

ሠ. አንድ ሰው ለዚህ ዘመን የመጨረሻ ክስተቶችና ለክርስቶስ መመለስ እንዴት ሊዘጋጅ ይችላል?

የክርስቶስ መመለስ የቤተ ክርስቲያን የተባረከ ተስፋ ነው (ቲቶ. 2:13)። ስለ ሆነም፤ በመጽሐፍ ቅዱስ ስለ ክርስቶስ ምጽአት የሚናገሩትን ምንባቦች ማጥናቱ መልካም ነው። ስለ ምጽአቱ ከሚናገሩ አንዳንድ አስፈላጊ ምንባቦች መካከል ግቴዎስ 24-25፤ ግርቀስ 13፤ ሉቃስ 21፤ 1 ቀርንተስ 15:35-58፤ 1 ተሰሎንቄ 4:13-5:10፤ 2 ተሰሎንቄ 1-2፤ 2 ኢፐሮስ 3፤ እና ራእይ 6-22 ይገኙባቸዋል።

አስቀድመን በዚህ ምዕራፍ እንደ ተመለከትነው፣ የዚህ ዘመን ፍጽሜ በከፋ ወንጀል፣ ጭካኔ፣ ወሲባዊ ጥልጊነት፣ ምትሐታዊ ኃይልና በክርስቲያኖች መሰደድ ተለይቶ ይታወቃል። ስለ ሆነም፣ ክርስቲያኖች ለመጨረሻዎቹ ቀናት ራሳቸውን ሊያዘጋጁ ይገባል። ለዚህም የሚከተሉትን ግዴታዎች ማግኘት አለብን፡-

1. በጸሎት መትጋት (ኤፌ. 6:18፤ 1 ኢጥ. 4:7)

2. በቅድስና መመላለስ (2 ኢጥ. 3:11፤ 1 ጥሐ. 3:2-3)።

3. በጌታ መበርታትና በሰይጣን ላይ መንፈሳዊ የጦር ዕቃዎችን መጠቀምን መግር (2 ቆሮ. 10:3-4፤ ኤፌ. 6:10-19)።

4. አብረዋቸው የሚያመልኩትን ክርስቲያኖች ከልብ መውደድና ይቅር ማለት (ቆላ. 3:12-14፤ 1 ኢጥ. 4:8)።

5. ለመበረታታትና ለጎብረት ከሌሎች አማኞች ጋር መሰባሰብ (ማቴ. 18:19-20፤ ዕብ. 10:25)።

6. ስደትን ሳንፈራ፣ ስለ ኢየሱስ ለሌሎች በድፍረት ለመመስከር መዘጋጀት (የሐዋ. 1:8፤ 1 ኢጥ. 3:14-15)።

7. በዓለም ወንጌል ላልደረሳቸው የሕዝብ ቡድኖች ወንጌሉን ለማድረስ በትጋት መሳተፍ (ማቴ. 24:14፤ 28:19-20)።

በአዲስ ኪዳን በክርስቶስ ዳግም ምጽአት ላይ የተደረገው ትኩረት በጣም ተግባራዊ ነው። ሌላውም አስፈላጊ ክንውን እንዳለ ሆኖ፣ ሁለጊዜም አትኩሮቱ ባሁኑ የተቀደሰ አኗኗርና ለክርስቶስ በሚቀርብ የታማኝነት አገልግሎት ላይ ነው። መጽሐፍ ቅዱስ በየትኛውም ስፍራ የክርስቶስን ትክክለኛ የመመለሻ ጊዜ እንድናስላ አያበረታታንም። በየትኛውም ስፍራ በዚህ ዘመን መጨረሻ የሚፈጸሙትን የክስተቶች ቅደም ተከተል በሠንጠረዥ እንድንዘረዝር የሚያበረታታ አላብ አልተሰጠንም። ይሁንና ስለ ክርስቶስ ዳግም ምጽአት የሚናገሩ አያሌ መጻሕፍት በዋናነት የክስተቶቹን ቅደም ተከተል ለማረጋገጥ ይጥራሉ። ይህ የተሳሳተ ትኩረት ነው። እንዲሁም፣ አዲስ ኪዳን ስለ ክርስቶስ መመለስ የሚሰጠውን ትምህርት አለመረዳት ነው።

ኢየሱስ ለደቀ መዛሙርቱ የመጨረሻዎቹን የታሪክ ክስተቶች ከማወቅ እጅግ የሚበልጥ ነገር አሳይቶአቸዋል። ቢያስፈልግ እስከ መሞት ድረስ

ታግኝ ምስክርቼ መሆን ነበረባቸው (ራእይ 2:10)። ስለ መምጣቱ ርግጠኞች ስለ ሆንን፣ ለሌሎች በታግኝነት ስለ ክርስቶስ ልንመስክር ይገባል። ለጢሰግ ሁሉ በታግኝነት ግጥም ግወጅ አለብን። ኢየሱስ ይህንን «በኢየሩሳሌም» ግለትም በራሳችን ወገኖች መካከል፣ «በይሁዳና በሰግርያ ሁሉ» ግለትም በአገራችን በጢገኙ ሌሎች የሕዝብ ቡድኖች፣ ብሎም «እስከ ምድር ዳርቻ ድረስ» በሁሉም የዓለም አገሮችና ባህሎች እንድናደርግ ተናግሯል (የሐዋ. 1:8)።

በወንጌል አገልግሎት ላይ የግታተኩር አጥቢያ ቤተ ክርስቲያን በዚህ ዘመን የእግዚአብሔር ሥራ ዋንኛ አካል አይደለችም። ኢየሱስ ሲመለስ፣ በታግኝነታቸው ላይ ተመሥርቶ በሕዝቡ ላይ ይፈርዳል። ታግኞች ከነበሩ ከክርስቶስ ሽልግትን ይተበላሉ (1 ቆሮ. 3:14)። ታግኞች ካልነበሩ ደግሞ ሽልግትን አጥተው ያነባሉ (1 ቆሮ. 3:15)። መጽሐፍ ቅዱስ፣ «መልካም ቢሆን ከፋ እንዳደረገ፣ እያንዳንዱ በሥጋው የተሠራውን በብድራት ይተበል ዘንድ ሁላችን በክርስቶስ በፍርድ ወንበር ፊት ልንጋለጥ ይገባናል» ይላል (2 ቆሮ. 5:10)። ግንኛውም ክርስቲያን አግኝ ሆኖ ስለ ተመላለሰበት ሁኔታ የጢሰግውን ይህንን ፍርድ አያመልጥም። ታግኞች እንድንሆን ግስጠንቀቂያ ተሰጥቶናል። እነዚህ ሁለት ትምህርቶች አዲስ ኪዳን የክርስቶስን ዳግም ምጽአት እንዴት ክርስቲያን በዕለታዊ ሕይወቱ ተግባራዊ እንደሚያደርግ አጠቃልለው ያቀርባሉ።

ኢየሱስ ስለ ዳግም ምጽአቱና ምጽአቱን ስለሚያጅቡ ከስተቶች በተናገረው ረዥም የግቴዎስ 24:1-25:46 ክፍል፣ አራት ታሪኮችን አቅርቦአል። የሚያስገርመው እነዚህ አራት ታሪኮች ሁለት ቀላል ትምህርቶችን ብቻ ግስተላለፋቸው ነው፤ ግለትም እያንዳንዱ ትምህርት ሁለት ጊዜ ተተርኮአል ግለት ነው፤ ትምህርቱም ዝግጁና ታግኝ ስለ መሆን የሚናገሩ ናቸው። እነዚህ ሁለቱ ትምህርቶች አዲስ ኪዳን የክርስቶስን ዳግም ምጽአት እውነታ ጋር እንዴት እንደሚያዛምድ አጠቃለው ያሳያሉ።

በግቴዎስ 24:37-44፣ ኢየሱስ ለምጽአቱ ያልተዘጋጁትን እያሌ የሕዝብ ቡድኖች የጠቀሰ ሲሆን፣ ትምህርቱም፣ «እናንተ ደግሞ ተዘጋጅታችሁ ኑሩ» ይሏል ነበር። በግቴዎስ 24:45-51፣ ጌታቸው ወደ ሌላ አገር ስለ ሄደባቸው ሁለት ታግኝ ባሪያዎች እና አንድ ታግኝ ስላልነበረ ባሪያ ተናግሯል። ትምህርቱም፣ «እንግዲህ፣ ታግኝና ልባም

ባሪያ ግን ነው?» የሚል ነው። በማቴዎስ 25:1-13 ስለ አሥሩ ቆንጆች የተናገረ ሲሆን ትምህርቱም ለሙሽራው መመለስ መዘጋጀትን ይመለከታል። በማቴዎስ 25:14-30 የተለያዩ መጠን ያለው ገንዘብ «መክሊት» ተሰጥቶአቸው እንዲያተርፉ ስለ ተናገራቸው ምስት ሰዎች ይገልጻል። የዚህም ትምህርት፣ «መልካም፣ አንተ በጎ ታማኝም ባሪያ» የሚል ነበር።

ስለ ክርስቶስ ምጽአት እጅግ አስፈላጊው እውነት ያለ ጥርጥር እግዚአብሔር በወሰነው ጊዜ የሚፈጸም መሆኑ ነው። የእግዚአብሔር ሕዝቦች መዘጋጀት አለባቸው። ታማኞች መሆን አለባቸው።

መዘጋጀት ሲባል ምን ማለት ነው? ሐዋርያው ኢፕሮስ ስለ ክርስቶስ ዳግም ምጽአት ሲናገር፣ መዘጋጀት ምን እንደ ሆነ ገልጿል። «የጌታ ቀን ግን እንደ ሌባ ሆኖ ይመጣል! በዚያም ቀን ሰማያት በታላቅ ድምፅ ያልፋሉ፣ የሰማይም ፍጥረት በትልቅ ትኩሳት ይቀልጣል፣ ምድርም በእርስዋም ላይ የተደረገው ሁሉ ይቃጠላል። ይህ እንዲህ የሚቀጥል ከሆነ፣ የእግዚአብሔር ቀን መምጣት እየጠበቃችሁና እያስቸኮላችሁ፣ በቅዱስ ኑሮ እግዚአብሔርንም በመምሰል እንደ ምን ልትሆኑ ይገባችኋል?» (2 ኢፕ. 3:10-12)።

ሐዋርያው ዮሐንስ ተመሳሳይ አሳብ ተናግሯል። በ1ኛ ዮሐንስ 3:2-3፣ «ዳሩ ግን ቢገለጥ እርሱ እንዳለ እናየዋለንና እርሱን እንድንመስል እናውቃለን። በእርሱም ይህን ተስፋ የሚያደርግ ሁሉ እርሱ ንጹሕ እንደ ሆነ ራሱን ያነጻል» ይላል። ሐዋርያው ጳውሎስ በዚሁ አሳብ ላይ አጽንኦት በመስጠት፣ «ሰዎችን ሁሉ የሚያድን የእግዚአብሔር ጸጋ ተገልጦአልና! ይህም ጸጋ፣ ኃጢአተኝነትንና ዓለማዊን ምኞት ከደን፣ የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር መገለጥ እየጠበቅን ራሳችንን በመግዛትና በጽድቅ እግዚአብሔርንም በመምሰል በአሁኑ ዘመን እንድንኖር ያስተምረናል» ይላል (ቴቶ. 2:11-13)።

እነዚህ ምስት የክርስቶስ ሐዋርያት እንደሚሉት፣ ለክርስቶስ ምጽአት መዘጋጀት በቅድስና መኖር ነው። ይህም ማለት ከውሸት ከትዕቢትና ከራስ ፍላጎት፣ ከምኞት፣ ከስግብግብነት፣ ከጎሰኝነትና ከአድልኦት ከመፈርነትና ይቅር ካለማለት፣ እንዲሁም ሕይወታችንን ከሚያረክሱና ቅድስናችንን ከሚያጎድፉ ሌሎች ነገሮች ሁሉ መሬቅ ማለት ነው።

ክርስቲያን የተቀደሰ ሕይወት የማይኖር ከሆነ፤ ለክርስቶስ ምጽአት አልተዘጋጀም ማለት ነው።

ረ. ክርስቶስ በሚመለስበት ጊዜ ለሌሊትና የክስተቶች ቅደም ተከተል ከሚኖገሩ ዐበይት ጽንሰ-አሳቦች (ቲዎሪዎች) አንዳንዶቹ ምንድን ናቸው?

በክርስቶስ ምጽአት ወቅት የሚሆነው የክስተቶች ቅደም ተከተል ለብዙ ክፍለ ዘመናት በቤተ ክርስቲያን ውስጥ ሲያከራክር ቆይቷል። በየትኛውም ወገን ሆነው የሚከራከሩ ሰዎች መንፈሳዊና ብቁ ምሁራን ነበሩ። የሚያስገርመው የእነዚህ ምሁራን ጽንሰ-አሳቦች ብዙውን ጊዜ የተለያዩ ናቸው። ለምን ይሆን? በመጀመሪያ ደረጃ፤ እነዚህ ክስተቶች ገና አልተፈጸሙም! ስለ ሆነም የተለያዩ ትንቢቶችን ትርጉም በተመለከተ የአሳብ ልዩነት አለ። ሁለተኛ፤ የተለያዩ የክርስቲያኖች ቡድኖች የትንቢትን ትርጉም ለማወቅ የተለያዩ ዓይነት የመጽሐፍ ቅዱስ አተረጓገጦችን ማለትም የአተረጓጎም ዘዴ ("hermeneutics") ይጠቀማሉ። እነዚህ የተለያዩ ዘዴዎች ምሁራን ተመሳሳይ የትንቢት ዓረፍተ ነገሮችን በጣም በተለያዩ መንገዶች እንዲተረጎሙ ያደርጓቸዋልና። ሦስተኛ፤ የመጨረሻው ዘመን ክስተቶች ቅደም ተከተል በመጽሐፍ ቅዱስ ውስጥ በግልጽ አልተቀመጠም። በዚህ ዓይነት በቅደም ተከተል ቢደረደር ኖሮ ምናልባትም አለመስማማት ላይኖር ይችላል ነበር።

እነዚህ የአሳብ ልዩነቶች አንዱ ቅዱሳን « ከክርስቶስ ጋር ሺህ ዓመት ኖሩና ነገሡ » የሚለው ነው (ራእይ 20:4)። ራእይ 20 ይኸው ክስተት ለ1000 ዓመታት እንደሚቆይ የሚገልጽ ብቸኛ የመጽሐፍ ቅዱስ ምንግብ ነው። ብዙ ክርስቲያኖች ይህ ትንቢት ክርስቲያኖች ከክርስቶስ ጋር በምድር ላይ በቀጥተኛ ትርጉሙ ለሺህ ዓመታት የሚነግሡበትን ጊዜ ያመለክታል ብለው ያምናሉ። ይህንንም የሺህ ዓመታት መንግሥት ("millenium") ብለው ይጠሩታል። ሌሎች አያሌ ክርስቲያኖች ይህ ትንቢት ቀጥተኛ ክፍለ ጊዜ ወይም በአካል ከክርስቶስ ጋር መግዛትን አያመለክትም ይላሉ።

ከክርስቶስ ጋር በቀጥተኛ ትርጉም ለሺህ ዓመታት እንደምንገባ የሚያምኑ ክርስቲያኖች፤ ኢየሱስ ምድራዊ መንግሥት ለመመሥረት ከሚመለስበት ከሺህ ዓመታቱ መጀመር ጥቂት ቀደም ብሎ እንደሚመጣ ያምናሉ። ይህንንም አመለካከት የሚይዙ ክርስቲያኖች ቅድመ-ሺህ-ዓመታት ("pre-millennialists") ተብለው ይጠራሉ። በእነዚህ የቅድመ-

ሺህ-ዓመታት አማኞች መካከል እንኳን፤ ከሺህ ዓመታቱ መንግሥት ጀማሪ በፊት ስለሚከሰተው ነገር የተለያዩ አመለካከት ያላቸው አያሌ ወገኖች አሉ።

ክርስቶስ ከመመለሱ ጥቂት ቀደም ብሎ በዓለም ታላቅ ፍዳ እንደሚመጣ ተተንብዮአል። ይህ ክፍለ ጊዜ በማቴዎስ 24:21 እና በራእይ 7:14 የፍዳ ዘመን ("tribulation") ተብሏል። የቅድመ-ሺህ-ዓመታት አማኞች ክርስቶስ ለቤተ ክርስቲያኑ የሚመለሰው ከዚህ ፍዳ ዘመን በፊት፤ በመካከል፤ ወይስ በመጨረሻው ላይ ነው ሲሉ ይጠይቃሉ። ከመከራው በፊት እንደሚመጣ የሚያምኑ ወገኖች ቅድመ-ሺህ-ዓመታውያንና ቅድመ-ፍዳ-ዘመን ("pre-tribulational") ይባላሉ። በመከራው አጋማሽ ላይ እንደሚመጣ የሚያምኑት ደግሞ ቅድመ-ሺህ-ዓመታውያንና መሀል-ፍዳ-ዘመን ("mid-tribulational") ይባላሉ። ከመከራው ፍጻሜ ላይ እንደሚመጣ የሚያምኑ ወገኖች፤ ቅድመ-ሺህ-ዓመታውያንን ድሕረ-ፍዳ-ዘመን ("post-tribulational") ይባላሉ።

ሌሎች ብዙ ክርስቲያኖች ሺህ ዓመታት በፍጹም ቀጥተኛ ትርጓሜ እንዳለው አያምኑም፤ እነዚህ ወገኖች የራእይ መጽሐፍ ባብዛኛው በቅኔያዊና ተምሳሌታዊ ቋንቋ እንጂ በቀጥተኛ አገላለጽ እንዳልቀረበ ያመለክታሉ። በእነርሱ ግንዛቤ፤ የራእይ 20:4 ትንቢት በተምሳሌት መተርጎም አለበት። እንዳንዶች ሺህ ዓመታት ረዥም የጊዜ ገደብ እንደሚያመለክት ሲናገሩ፤ ሌሎች ደግሞ የሺህ ዓመታቱ መንግሥት ቀጥተኛ ሳይሆን ከክርስቶስ ጋር የምንነግሥበትን መንፈሳዊ እውነታ ያሳያል ይላሉ። የሺህ ዓመታቱ መንግሥት መንፈሳዊ ግዛት እንደ ሆነ ከሚያምኑ ወገኖች መካከል፤ አንዳንዶቹ ባሁኑ ጊዜም በዚሁ ክፍለ ጊዜ ውስጥ እንዳለን ይገልጻሉ። ይኸው አመለካከት ያላቸው ክርስቲያኖች የሺህ ዓመታቱን ቀጥተኛ ክፍለ ጊዜ ስለማይጠባበቁ፤ አ-ሺህ-ዓመታውያን ("amillennialists") ተብለው ይጠራሉ።

አሁንም ሌላው ቡድን፤ የወንጌሉ ስብከት ባጠቃላይ ዓለሙን በሙሉ ክርስቲያን ካደረገ በኋላ ብቻ ክርስቶስ ወደ ምድር እንደሚመለስ ያምናል። ለእነዚህ ወገኖች፤ የሺህ ዓመታቱ መንግሥት የሚመሠረተው በዓለም ሁሉ የእግዚአብሔር መንግሥት በመስፋፋቱና በመሰራጨቱ አማካኝነት ቤተ ክርስቲያን ስትበራከት ነው። ለዚህ ቡድን የሺህ ዓመታቱ መንግሥት ባሁኑ ጊዜ በእድገት ላይ እንዳለ ሊታመን ይችላል። የዚህ ዓይነት አቋም ያላቸው ክርስቲያኖች ድሕረ-ሺህ-ዓመታውያን ("post-millennialists")

ይባላሉ። ኢ-ቬህ-ዓመታትና ድሕረ-ቬህ-ዓመታት ታላቁን የፍጻ ዘመን ጊዜ በተመለከተ፣ ክርስቶስ ከመመለሱ በፊት እንዲህ ዓይነት ጊዜ እንደሚኖር ብቻ ያምናሉ።

በተጨማሪም፣ ስለ ራእይ 20:4 ትርጉምና ስለ ሌሎችም የመጨረሻው ዘመን ትንቢቶች፣ ብሉም ከላይ ስለ ቀረቡትም የአመለካከት ልዩነቶች የሚሰጡ ሌሎች አላቦች አሉ። ይሁንና፣ በዚህ መጽሐፍ ጉዳዩን ለማጥበብ ሲባል ክርስቲያኖች ስለዚህ ዘመን የመጨረሻ ክስተቶች የሚያቀርቡአቸው አላቦች በቅድመ-ቬህ-ዓመታት፣ ኢ-ቬህ-ዓመታትና ድሕረ-ቬህ-ዓመታት ሥነ-መለኮታዊ አጽዋች ተመድበዋል።

በእነዚህ በእያንዳንዳቸው ቡድኖች ውስጥ የሚገኙ ክርስቲያኖች ሁሉ በእኩል ደረጃ ለመጽሐፍ ቅዱስ ሥልጣን ትክክለኛነት የሚገዙ ናቸው። ይሁንና እያንዳንዱ ቡድን የመጨረሻውን ዘመን ትንቢቶች በተለያዩ መንገዶች ይተረጉማሉ። ስለ ሆነም፣ መልካሙ መመሪያ በመጽሐፍ ቅዱስ ውስጥ በግልጽ በተጠቀሱ ዐበይት ትምህርቶች ላይ መስማማትና በርግጥኛነት በማንናገራቸው ዝርዝር ጉዳዮች ላይ አለመከራከሩ ነው። በመጨረሻዎቹ ክስተቶች የአፈጻጸም ቅደም-ተከተል ላይ የተለየ አጽም ያለውን ወንድም መታገሡ አስተዋይነት ነው። ጊዜው ሲደርስ፣ ሁሉም ሰው የእያንዳንዱን ትንቢት ትርጉም ይረዳዋል። ከክርስቶስ ሳጥም ምጽአት ግልጽ እውነቶች አንዱ ክርስቶስ ወደዚህ ዓለም በአካላዊ ትዕይንት የሚገለጽ መሆኑና (የሐዋ. 1:11) ክርስቲያኖች እርሱ ሲመጣ ከሙታን የሚነሡ መሆናቸው ነው (1 ቀር. 15:50-54)።

ሰ. ክርስቶስ ለምን ይመለሳል?

የክርስቶስ መመለስ የዚህ ዘመን የፍጻሜ ክስተት ነው። የአሁኑ ታሪክ ፍጻሜ ነው። ኢየሱስ በሞቱ፣ በትንሣኤውና በዕርገቱ የጀመረውን ግዳን ለሕዝቡ የሚፈጽምበት ጊዜ ነው (ሮሜ 13:11፤ 1 ኢፒ. 1:5)። ባሁኑ ጊዜ እግዚአብሔር በክርስቶስ ምጽአት የሚያስተካክላቸው ብዙ የተበላሹ ነገሮች አሉ። ክርስቶስ ሲመለስ ያልተጠናቀቀውን ሁሉ ወደ ፍጻሜ ይወስደዋል።

ባሁኑ ዘመን ብዙውን ጊዜ ኃጢአተኛው ከመከራ እያመለጠ ዳድቆ ይሠቃያል። ብዙውን ጊዜ የሚጎዱአቸው ሰዎች ያለ ቅጣት በነፃ እየተመላለሱ ክርስቲያኖች ይሰደዳሉ፤ ይሠቃያሉም። ብዙውን ጊዜ በሰዎች ሕይወት ውስጥ ከመልካሙ ይልቅ ከፋው ድል ይነግላል።

ክርስቲያኖች በሥቃይ፣ በጉስቁልና በስደት ያነሳሉ፤ ተስፋ በመቁረጥም ይሞታሉ። ይህ ሁሉ በኢየሱስ ክርስቶስ ምጽአት ይለወጣል። ክርስቶስ በምጽአቱ ምን ይፈጽም ይሆን?

1. ኢየሱስ ሕዝቡን ወደ ራሱ ይሰበስባል (ዮሐ. 14:2-3)

በዚህ ዓለም በክርስቲያኖች ላይ ምንም ግፍ ቢደርስ፣ አንድ ቀን ኢየሱስ ተመልሶ ወዳጆቹ ለዘላለም ከእርሱ ጋር ይሆኑ ዘንድ ስለሚሰበስባቸው ደስ የሚያሰኝ ተስፋ አላቸው (1 ተሰ. 4:16-17)። በዮሐንስ 14:2-3 ኢየሱስ፣ «በአባቴ ቤት ብዙ መኖሪያ አለ፤ እንዲህስ ባይሆን ባልጓችሁ ነበር፤ ስፍራ አዘጋጅላችሁ ዘንድ እሄዳለሁና ሄጀም ስፍራ ባዘጋጅሁላችሁ፣ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ» ብሏል። እንደ 1ኛ ተሰሎንቄ 4:16-17 አገላለጽ፣ ክርስቲያኖች ጌታ ሲመለስ ከእርሱ ጋር ለመሆን ከሞት ተነሥተው ይነጠቃሉ። «ጌታ ራሱ በትእዛዝ በመላእክት አለቃ ድምፅ በእግዚአብሔርም መለከት ከሰማይ ይወርዳልና፣ በክርስቶስም የሞቱ አስቀድመው ይነሣሉ፤ ከዚያም በኋላ እኛ ሕያዋን ሆነን የምንቀረው፣ ጌታን በአየር ለመቀበል ከእነርሱ ጋር በደመና እንነጠቃለን፤ እንዲሁም ሁልጊዜ ከጌታ ጋር እንሆናል?» (1 ተሰ. 4:16-17)። ይህ እያንዳንዱ ክርስቲያን ሊጠባበቀው የሚገባው ምንኛ የከበረ ተስፋ ነው! ይህ ክርስቲያንን ካጋጠመው ከማንኛውም የፈንጠዝያ ዕለት በላይ እጅግ አስደላች ይሆናል!

2. ኢየሱስ ሙታንን ሁሉ ያስነሣል (ዮሐ. 5:25-29)

ብሉይ ኪዳን «በምድርም ትቢያ ውስጥ ካንቀላቱት ብዙዎቹ ይነቃሉ፤ እኩሌቶቹ ወደ ዘላለም ሕይወት፣ እኩሌቶቹም ወደ እፍረትና ወደ ዘላለም ጉስቁልና» ይላል (ዳን. 12:2)። ኢየሱስ፣ «በመቃብር ያሉቱ ሁሉ ድምፁን (የክርስቶስን ድምፅ) የሚሰሙበት ሰዓት ይመጣል፤ መልካምም ያደረጉ ለሕይወት ትንሣኤ ከቱም ያደረጉ ለፍርድ ትንሣኤ ይወጣሉ» ብሏል (ዮሐ. 5:28-29)። አስቀድመው የሞቱት ክርስቲያኖች ክርስቶስ በሚገለጽበት ጊዜ ከሙታን ይነሡና የክርስቶስን እካል የሚመስል የትንሣኤ አካላቸውን ይቀበላሉ (1 ቀሮ. 15:51-52፤ ፊልጵ. 3:21፤ 1 ተሰ. 4:16-17)።

የቅድመ-ቬህ-ዓመታት አማኞች፣ ክርስቲያኖች ከሞት የሚነሡት ከቬህ ዓመታቱ መንግሥት በፊት ክርስቶስ ሲመለስ ብቻ እንደ ሆነ ያምናሉ። እነዚህ ወገኖች የግያምኑ ሰዎች ትንሣኤ የሚከናወነው በቀጥተኛ ትርጉሙ በሚፈጸመው የቬህ ዓመታት መንግሥት ፍጻሜ ላይ እንደ ሆነ ያምናሉ። ራእይ 20:4-6፣ «ስለ ኢየሱስ ምስክርነትና ስለ እግዚአብሔር ቃል ራሳቸው የተቆረጡባቸውን ሰዎች ነፍሳት . . . አየሁ፤ ከክርስቶስም ጋር ቬህ ዓመት ኖሩና ነገሡ። የቀሩቱ መታን ግን ይህ ቬህ ዓመት እስኪፈጸም ድረስ በሕይወት አልኖሩም። ይህ የፊተኛው ትንሣኤ ነው። በፊተኛው ትንሣኤ ዕድል ያለው ብፁዕና ቅዱስ ነው፤ ሁለተኛው ሞት በእነርሱ ላይ ሥልጣን የለውም፤ ዳሩ ግን የእግዚአብሔርና የክርስቶስ ካህናት ይሆናሉ ከእነርሱም ጋር ይህን ቬህ ዓመት ይነግሣሉ» ይላል።

ኢ-ቬህ-ዓመታትና ድሕረ-ቬህ-ዓመታት አማኞች፣ የሁለቱም የክርስቲያኖችና ክርስቲያን ያልሆኑ ሰዎች ትንሣኤ በክርስቶስ ምጽአት ጊዜ የሚፈጸም የአንድ ታላቅ ክስተት አካል እንደ ሆነ ያምናሉ።

3. ኢየሱስ ባሪያዎቹን፣ ቅዱሳኑንና ነቢያቱን ይሽልግታል (ራእይ 11:18)

ለጌታ በታማኝነት የኖሩ ብዙ ክርስቲያኖች አሉ። ኢየሱስ ያደረጉትን ስለሚያውቅ፣ ለእርሱ ያከናወኑትን የፍቅር ተግባር አይዘነጋም (ዕብ. 6:10)። የሚያሳዝነው የራስ ወዳድነት ከንቱ ሕይወት ኑረው ያለቱ ሌሎች ክርስቲያኖች መኖራቸው ነው። ጌታ ስለ እነዚህም ያውቃል። ኢየሱስ ሲመለስ፣ በሕዝቡ ላይ ይፈርድባቸዋል (2 ቆሮ. 5:10)። እርሱን በታማኝነት ያገለገሉ ሰዎች ከአገልግሎታቸውና ከታማኝነታቸው አኳያ ሽልግታቸውን ይቀበላሉ (ማቴ. 25: 14-30)።

ካከናወኑአቸው ተግባራት አኳያ በክርስቲያኖች መካከል ታላቅ ልዩነት ይታያል። በዚህ ፍርድ፣ ኢየሱስ ታማኞች ለነበሩት ዘላለማዊ ሽልግቶችን ይሰጣል። ታማኞች ያልነበሩ ሰዎች ግን ከክርስቶስ ሊያገኙአቸው ይችሉ የነበሩትን ሽልግቶች በግጣት ያዝናሉ (1 ቆሮ. 3:13-15)።

4. ኢየሱስ ሰይጣን በዚህ ዓለም ላይ ያለውን ቁጥጥር ከፍጻሜ ያደርሰዋል (ራእይ 19:20፣ 20:1-2)

ኢየሱስ በምጽአቱ ከሚፈጽማቸው እጅግ አስደናቂ ነገሮች አንዱ፣ ከዓለም ላይ የሰይጣንን ኃይል ለሽንፈት መዳረግና የሐሳዊ-መረከን

የሽብር አገዛዝ ግብታት ነው። ኢየሱስ ሰይጣንን በታላቅ ሰንሰለት አስር ለ፲ህ ዓመታት ወደሚታሰርበት ወደ ጥልቁ (መድረሻ የሌለው ጉድጓድ) እንዲከተው መልእክትን ይልክዋል (ራእይ 20:1-3)። ክርስቶስ በሚመለስበት ጊዜ አውራው (ሐሳዊ-መረሕ) እና ረዳቱ ሐሰተኛው ነቢይ፣ ለዘላለም ይቀጡ ዘንድ በቀጥታ ወደ ዘላለማዊ የእሳት ባሕር ይጣላሉ (ራእይ 19:20)።

የወደቀት መላእክትም ከጌታቸው ከሰይጣን ጋር ይታሰራሉ (ኢሳ. 24:21-22፤ ግቲ. 12:24-26)። ስለዚህ ጊዜ መጽሐፍ ቅዱስ «እግዚአብሔር በከፍታ ያለውን ሠራዊት በከፍታ ላይ፣ በምድርም ያሉትን ነገሥታት በምድር ላይ ይቀጣቸዋል። ግዙታች በጉድጓድ ውስጥ እንደሚከፍቁ በአንድነት ይከግቻሉ፣ በግዙት ቤትም ውስጥ ተዘግተው ይኖራሉ» ይላል (ኢሳ. 24:21-22)። ሺሁ ዓመታት ከተፈጸሙ በኋላ፣ ሰይጣን በክርስቶስ ላይ አንድ የመጨረሻ ዓመፅ ለግድረግ ይሞክራል (ራእይ 20:7-8)። ለዚህ የመጨረሻ ዓመፅ፣ ሰይጣንና አጋንንቱ ከዘላለም እስከ ዘላለም ወደ ሚሠቃዩበት ዘላለማዊ የእሳት ባሕር ይጣላሉ (ኢሳ. 24:22፤ ግቲ. 25:41፤ ራእይ 20:7-10)።

5. ኢየሱስ ከተግባራቸው አኳያ በሰዎች ሁሉ ላይ ፍርድ ይሰጣል (ግቲ. 25:31-33)

የፍርድ ቀን እየመጣ ነው። በምድር ላይ የኖሩት ሁሉ ለፈጸሙአቸውና ለተናገሩአቸው ነገሮች ሁሉ ለኢየሱስ ክርስቶስ መልስ ይሰጣሉ (ግቲ. 12:36-37፤ ዮሐ. 5:22፣ 27፤ ሮሜ 14:12)። ክርስቶስ ሲመለስ ጻድቁ ላይሆን ኃጢአተኛው ይሠቃያል። ኃጢአተኞች ለፈጸሙአቸው ተግባራት ሁሉ ዋጋ ይከፍላሉ [መዝ. (37):12-15]።

እግዚአብሔር የሰውን ልጅ ዓመፅ ለዘላለም አይታገሥም። በመጨረሻም ታላቅ ቁጣው በኃጢአተኞች ላይ ይወርዳል። መጽሐፍ ቅዱስ በኖህ ዘመን በወረደው የጥፋት ውኃ ይሸው ከስተት እንደ ተፈጸመ ይናገራል (ዘፍጥ. 6:11-13)። በኖህ ዘመን ሰዎች ለ120 ዓመታት የእግዚአብሔርን መንፈስ ድምፅ ለመስማት ባለመፈለጋቸው (ዘፍጥ. 6:3፣ 5፣ 11)፣ እግዚአብሔር በጥፋት ውኃ ፍርድ አጠፋቸው (ዘፍጥ. 6:13)።

የመጨረሻው ፍርድ በውኃ ላይሆን በእሳት የሚፈጸም ከመሆኑ በቀር (2 እ.ጥ. 3:10)፤ አሁንም ተመሳሳይ ነገር ይከሰታል።

ክርስቶስ ሲመለስ፤ በምድር ላይ ስላሳለፉት ሕይወት መልስ ይሰጡ ዘንድ በቅድሚያ የሚጠሩት ክርስቲያኖች ናቸው (2 ቀር. 5:10፤ 1 እ.ጥ. 4:17)። እንደ ክርስቲያን ለክርስቶስ ባደረጉት ነገር መሠረት ይፈረድባቸዋል (1 ቀር. 3:10-15)። በዚህ ፍርድ መሠረት አንድም ዘላለማዊ ሽልግቶችን ያገኛሉ ወይም ያጣሉ (1 ቀር. 3:14-15)። ሆኖም ክርስቲያኖች በክርስቶስ ባመኑ ጊዜ ደገንነትን ስለ ተቀበሉ፤ ይኸው የክርስቲያኖች ፍርድ ደገንነታቸውን አይነካም (ዮሐ. 3:16፤ 5:24)። የክርስቲያኖች ፍርድ ለክርስቶስ በታግኝነት የተመላለሱ ሰዎች የሚሸለሙበት ጊዜ ነው (ራእይ 11:18)።

እስከዚያው ድረስ በምድር ላይ የሚኖሩ የግያምኑ ሰዎች የእግዚአብሔርን ሕዝቦች ባስተናገዱበት መሠረት ይፈረድባቸዋል (ግቲ. 25:31-46)። የእግዚአብሔርን ሕዝቦች ያጉላሉ ሰዎች ወደ ዘላለማዊው የእሳት ባሕር ይጣላሉ (ግቲ. 25:41-46)።

በተጨማሪም፤ ኢየሱስ ከዚህ ቀደም የሞቱትን የግያምኑ ሰዎች ከሞት ያስነግዳል (ዳን. 12:2፤ ዮሐ. 5:28-29)። እነርሱም በእግዚአብሔር ቅዱስ ፍርድ ታላቁ ነጭ ዙፋን ፊት ይቆማሉ (ራእይ 20:11-15)። ይህ ፍርድ እጅግ አስፈሪና አንቀጥቃጭ በመሆኑ መጽሐፍ ቅዱስ «ሰማይና ምድር ከፊቱ ሽሹ፤ ስፍራም አልተገኘላቸውም» ይላል (ራእይ 20:11)። ወንዶችና ሴቶች ሁሉ እንደግያምኑ ሰዎች ስለ ፈጸሙአቸው ተግባራት ሁሉ ይፈረድባቸዋል። መጽሐፍ ቅዱስ፤ «ሙታንም በመጸሕፍት ተጽፎ እንደ ነበረ እንደ ሥራቸው መጠን ተከፈሉ። ባሕርም በእርሱ ውስጥ ያሉትን ሙታን ሰጠ ሞትና ሲኦልም በእነርሱ ዘንድ ያሉትን ሙታን ሰጡ፤ እያንዳንዱም እንደ ሥራው መጠን ተከፈለ። ሞትና ሲኦልም በእሳት ባሕር ውስጥ ተጣሉ። ይህም የእሳት ባሕር ሁለተኛው ሞት ነው። በሕይወትም መጽሐፍ ተጽፎ ያልተገኘው ግንኙነትም በእሳት ባሕር ውስጥ ተጣለ» ይላል (ራእይ 20:12-15)።

6. ኢየሱስ በዚህ ዓለም ላይ የጽድቅ መንግሥት ይመሠርታል (ኢሳ. 9:6-7)

መዝሙር (98):9፤ «በምድር ሊፈርድ ይመጣልና» በዓለምም በጽድቅ ለአሕዛብም በቅንነት ይፈርዳል» ይላል። ይህ ፍርድ የሚለው ቃል አጠቃቀም ክርስቶስ ከምጽአቱ በኋላ በዓለም ላይ እንደሚገዛ ያመለክታል። በመዝሙረ ዳዊት እግዚአብሔር አብ ለክርስቶስ፤ «ለምነኝ፤ አሕዛብን ለርስትህ የምድርንም ዳርቻ ለግዛትህ አስጥሃለሁ» በብረት በትር ትጠብቃቸዋለህ፤ እንደ ሸክላ ሠሪ ዕቃም ትቀጠቅጣቸዋለህ» ይላል [መዝ. (2):8-9]። በራእይ 11:17 በሰማይ የሚገኙ ሽግግሎች፤ «ያለህና የነበርህ ሁሉን የምትገዛ ጌታ እግዚአብሔር ሆይ፤ ትልቁን ኃይልህን ስለ ያዝህ ስለ ነገሥህም እናመሰግናለን» እያሉ ይጮኻሉ።

የክርስቶስ ግዛት በዓለም የጽድቅ፤ የሰላምና ሊገለጽ የማይቻል በረከት ጊዜ ይሆናል። ክርስቶስ ለጦርነት፤ ለወንጀል፤ ለከፋትና ለጭካኔ ተግባር ሁሉ የግብፃዊ ገደብ ያበጃል። በእንስሳት ዓለም እንኳ ሳይቀር በሁሉም ስፍራ እውነተኛ ሰላም ይኖራል (ኢሳ. 11:4-9)። መጽሐፍ ቅዱስ፤ «በመንግሥቱ ላይ አለቅንቱ ይበዛል፤ ለሰላሙም ፍጻሜ የለውም» ይላል (ኢሳ. 9:7)። በተጨማሪም፤ «ለምድርም የዋሆች በቅንነት ይበይናል። በከንፈሩም እስትንፋስ ከቶዎችን ይገድላል። ላምና ድብ አብረው ይሰማራሉ፤ ግልገሎቻቸውም በእንድነት ያርፋሉ፤ አንበሳም እንደ በሬ ገለባ ይበላል። የሚጠባውም ሕፃን በእባብ ጉድጓድ ላይ ይጫወታል . . . በተቀደሰው ተራራዬ ሁሉ ላይ አይጎዱም አያጠፉምም፤ ውኃ ባሕርን እንደሚከድን ምድር እግዚአብሔርን በማወቅ ትሞላልችና» ይላል (ኢሳ. 11:4-9)።

7. ኢየሱስ አዲስ ሰማይና አዲስ ምድር ይፈጥራል። ተፈጥሮንም ሁሉ ወደ ፍጹምነት ያድሰዋል (ኢሳ. 65:17፤ ራእይ 21:1)

የክርስቶስ የከበረ ግዳንና ወደዚህ ዓለም መመለሱ በዓለም ውስጥ የሚገኘውን ነገር ሁሉ ይነካል። ከኃጢአት የነጹትን አዲስ ሰማይና አዲስ ምድር ይፈጥራል። ሐዋርያው ኢፐርስ፤ «ነገር ግን ጽድቅ የሚኖርባትን አዲስ ሰማይና አዲስ ምድር እንደ ተስፋ ቃሉ እንጠብቃለን» ቢል ጽፎአል (2 ኢፐ. 3:13)። እውሉስም፤ «ፍጥረት ሁሉ እስከ አሁን

ድረስ አዝኖ በመቃተትና በምጥ መኖሩን እናውቃለንና» ሲል ገልጾአል (ሮሜ 8:22)። ይሁንና፣ የከበረው ተስፋ «ፍጥረት ራሱ ደግሞ ከጥፋት ባርነት ነፃነት ወጥቶ ለእግዚአብሔር ልጆች ወደግሆን ከብር ነፃነት እንደ ድረስ ነው» (ሮሜ 8:21)።

የእነዚህ አዲስ ምድርና አዲስ ሰማያት ውብ ገጽታዎች በኢሳይያስ 65:17-25 እና በራእይ 21:1-5 ተብራርተዋል። በሁለቱም ምንባቦች፣ ከእንግዲህ ገዘን ወይም ለትሶ እንደማይኖር ተገልጾአል። በተጨማሪም፣ ራእይ 21:4 ሥቃይ ወይም ሞት እንደማይኖር ይናገራል፡ «የቀደመው ሥርዓት አልፎአልና»። በራእይ 21:5 እግዚአብሔር ነገሮችን ሁሉ አዲስ እንደሚያደርግ ተገልጾአል። በኢሳይያስ የሰላም፣ የአንድነት፣ የእርካታና የበረከት ሁኔታዎች ተገልጾዋል። «ተኩላና ጠበት በአንድነት ይሰማራሉ . . . በተቀደሰው ተራራዩ ሁሉ አይጎዱም፣ አያጠፉምም፣ ይላል እግዚአብሔር» (ኢሳ. 65:25)።

የኢየሱስ ክርስቶስ ደኅንነት ከኃጢአታችን ይቅርታና ከዘላለም ሕይወት ተስፋ በተጨማሪ ብዙ ነገሮችን አካቷል። ይኸውም ኃጢአትና የኃጢአት አስከፊ ውጤቶች ለዘላለም በተወገዱበት ውብና ፍጹም ስፍራ የአጽናፍ-ዓለሙን ሙሉ ለሙሉ ዳግም መወለድ የሚጠምር ነው። ይህ ምን ማለት እንደ ሆነ አስብ! ከእንግዲህ በሽታ፣ ሥቃይ፣ ሞት፣ ገዘንና ትካዜ አይኖርም ማለት ነው። ከእንግዲህ የወዳጅ ሞት፣ የልጆች አካለ-ስንኩልነት ወይም የአእምሮ ዘገምተኝነት አይኖርም ማለት ነው። ከእንግዲህ የፈራረሱ ቤቶችና የፈራረሱ ልቦች አይኖሩም። ከእንግዲህ መራርነት፣ ጥላቻ፣ ስግብግብነት፣ ቁጣና በደል አይኖርም። ከእንግዲህ ወንጀልና የጭካኔ ተግባር፣ ጦርነትና መገዳደል፣ የድሆች ጭቆናና ፍትሕ አልባነት አይኖርም።

በኢየሱስ ክርስቶስ ላመኑ ሰዎች ይህ እንዴት የከበረ ተስፋ ነው! የእግዚአብሔር ማዳን ማንኛውም የሰው ልጅ በምናሉ ሊዳስስ ከሚችለው ሁሉ የላቀ ነው። ጳውሎስ፣ «ዓይን ያላየችው ጆርም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው» ሲል ጽፎአል (1 ቆሮ. 2:9)። እግዚአብሔር ክርስቶስን ለተቀበሉት የሰጠው ተስፋ ይህንን ነው።

ማጠቃለያ

የታሪክ የመጨረሻ ክስተት ምን ይሆናል? መጽሐፍ ቅዱስ ታሪክ ወዴት እያመራ እንደ ሆነና እንዴትም እንደሚፈጸም ይነግረናል። መጽሐፍ ቅዱስ አንድ ቀን የጽድቅ መኖሪያ የሚሆን ሰማይና ምድር እንደሚሰናዳ ያረጋግጥልናል (2 አጥ. 3:13)። ይሁንና፣ ከዚያ ወርቃማ ዘመን በፊት ምን ይከሰታል? መጽሐፍ ቅዱስ የታሪክ ፍጻሜ ሲቃረብ የሚፈጸሙትን አያሌ ክስተቶች ያብራራልናል። እነዚህም አሁን ሰይጣንና እግዚአብሔር በዓለም ውስጥ ከሚፈጽሙአቸው ተግባራት ጋር የተዛመዱ ናቸው።

እግዚአብሔር የኢየሱስ ክርስቶስን ቤተ ክርስቲያን በምድር ላይ ከሚገኙ ነገዶችና የሕዝብ ቡድኖች እየገነባ ነው። በተመሳሳይ ጊዜ፣ ሰይጣንም እንደ ምግባረ ብልሹነት፣ ወንጀል፣ ጭካኔ፣ ፖለቲካዊ አለመረጋጋት፣ ጦርነት፣ የተፈጥሮ አደጋዎችና ሌሎችም እነዚህም የመሳሰሉ በርካታ ዓይነት ክፉ ተግባራት ወደ ዓለም በማምጣት፣ የእግዚአብሔርን ሥራ ለመቃወምና ለማዘግየት እየተዋጋ ነው። ይህ ታላቅ መንፈሳዊ ጦርነት የሚያበቃው ኢየሱስ ክርስቶስ ለሁሉም በሚታይ መልኩ በአካል ወደ ዓለም ሲመለስ ነው።

የክርስቶስ ምጽአት በዓለም ውስጥ ከታዩት ክስተቶች ሁሉ በላይ እጅግ የሚያስፈራ ይሆናል። የአጽናፍ-ዓለሙ ንጉሥ ከቅዱሳን መላእክቱ ጋር ሲመለስ ምድርና ሰማያት ይናወጣሉ። ምጽአቱ እርሱን ለሚያውቁትና ለሚወዱት በቃላት ሊገለጽ የማይችል ሐሜት ሲያጎናጽፍ፣ ጠላቶቹ ደግሞ በማይነገር ሽብር ይዋጣሉ። ይሁንና፣ የሚመለስበት ጊዜ ማንም ሰው የማያውቀው ምሥጢር ነው። ስለ ሆነም፣ ሕዝቡ ተዘጋጅተው በታማኝነት እንዲኖሩ ማስጠንቀቂያ ተሰጥቶአቸዋል። መዘጋጀት ማለት የቅድስናና ለክርስቶስ የተሰጠ ሕይወት መኖር ማለት ነው። ታማኝ መሆን ማለት እርሱን ባልተከፈለ ልብ ማገልገል ማለት ነው።

ኢየሱስ ክርስቶስ በሚመለስበት ጊዜ ከሚያከናውናቸው ተግባራት መካከል ሕዝቡን ወደ ራሱ መሰብሰብ (ዮሐ. 14:2-3) + መታገን ሁሉ ማስነሣት (ዮሐ. 5:25-29)፣ ቅዱሳንና ነቢያት የሆኑትን ባሪያዎቹን መሸለም (ራእይ 11:18)፣ በዚህ ዓለም የሐሳዊ-መሢሕንና የሰይጣንን አገዛዝ ማከተም (ራእይ 19:20፣ 20:1-2)፣ በሰዎች ሁሉ ላይ እንደየሥራቸው ፍርድ መስጠት (ማቴ. 25:31-33)፣ ክፋት የማይኖርበትን መንግሥት በዚህች ዓለም ላይ መመሥረት (ኢሳ. 9:6-7)፣ እንዲሁም

አዲስ ሰማይና አዲስ ምድር መፍጠር ይገኙባቸዋል። ፍጥረትን ሁሉ ፍጹም አድርጎ ይለውጣል (ኢሳ. 65:17፤ ራእይ 21:1)። እግዚአብሔር በታሪክ የመጨረሻውን ቃል የሚናገር ሲሆን፤ በፊቱም ሊቆም የሚችል ጠላት አይኖርም። ከዘላለም አስከ ዘላለም በክብርና በግርግ የሚነግሥ ሲሆን፤ ሕዝቡም ከእርሱ ጋር ይነግሣል።

በምዕራፍ 18 ላይ የተመሠረተ የመወያያ ጥያቄዎችና መልመጃዎች

1. ብዙዎቻችን ከረዥም ጊዜያት በፊት፤ በአያት ቅድግያቶቻችን ዘመን ነገሮች የተሻለ መልክ እንደ ነበራቸው እናስባለን። መጽሐፍ ቅዱስ ኢየሱስ ወደ ዓለም ከተመለሰ በኋላ ነገሮች ከቀድሞ ይልቅ እንደሚሻሉ በተለይ የሚገልጽባቸው መንገዶች የትኞቹ ናቸው?
2. ዛሬ ከጥናታዊ የ«እስታትስቲክስ» መረጃ እንደምናረዳው፤ ወንጀል፣ ጭካኔና ክፋት በዓለም እየጨመሩ ናቸው። የቡድኑ አባላት በቅርቡ ባጋጠማቸው ወይም በሰሙት ክንውን በመጠቀም ይህንኑ እውነታ ያረጋግጡ።
3. ኢየሱስ ወደዚህ ዓለም ሲመለስ የሚፈጽማቸውን ሰባት ነገሮች ግለጹ።
4. ሦስት አባላት በሚገኙባቸው ትናንሽ ቡድኖች ተከፋፈሉና፤ ለክርስቶስ ምጽአት መዘጋጀት ማለት ምን እንደ ሆነ ተወያዩ። እያንዳንዱ ቡድን ለክርስቶስ መመለስ ለመዘጋጀት ሊፈጽማቸው የሚችላቸውን ከአምስት እስከ አሥር የሚደርሱ ግልጽ ነገሮች ይዘርዝር።
5. በአፍሪካ የጊዜ ጽንሰ-አሳብ ላይ ተወያዩ። ከዚያም መጽሐፍ ቅዱሳዊ የጊዜ ጽንሰ-አሳብ ላይ ተወያዩና እነዚህን ሁለት አመለካከቶች አወዳድሩ።
6. አራት አባላት በሚገኙባቸው ትናንሽ ቡድኖች ተከፋፈሉና [መዝ. (2):4-12] እና ዘካርያስ 14:16-21 አንብቡ። ኢየሱስ ክርስቶስ በዓለም ላይ መንግሥቱን በሚመሠርትበት ጊዜ የሚኖሩ ሁኔታዎች ምን ምን እንደ ሆኑ ዘርዝሩ።
7. 1ኛ ቆሮንቶስ 15:35-51 እና ሉቃስ 24:36-43ን አንድ ሰው ድምፁን አስምቶ ያንብብና፤ በምንባቡ መሠረት፤ ስለ አማኞች የትንግሌ አካል ጠባይ ተወያዩ።

8. ከሞት በኋላ ስለሚኖረው ሕይወት የአፍሪካውያን ግንዛቤ ምን እንደሆነ ተወያዩ። ይህንንም መጽሐፍ ቅዱስ በኢሳይያስ 65:17-25 እና ራእይ 21:1-8፣ በአዲስ ሰማይና በአዲስ ምድር ውስጥ ስለሚኖረው ሁኔታ ከሚሰጠው መግለጫ ጋር አወዳድር።

9. ሁሉም ሰው ለየራሱ ግቴዎስ 24:27-31፣ 1ኛ ቆሮንቶስ 15:49-53 እና 1ኛ ተሰሎንቄ 4:14-17ን ያንብብ። በእነዚህ ምንባቦች በተሰጠው መግለጫ ላይ በመንተራስ፣ ሁለት ሰዎች ለቡድኑ የኢየሱስ ክርስቶስን መግለጽና የክርስቲያኖችን ትንሣኤና መነጠቅ እንዲያብራሩ አድርግ።

10. በክርስቶስ ምጽአት በሰይጣንና አጋንንቱ ላይ ምን ይከሰታል? በሐሳዊ-መግለጫ ላይ? መልስህን ለማረጋገጥ የመጽሐፍ ቅዱስ ጥቅሶችን አግኝ።

SUGGESTED FOR FURTHER READING

Berkouwer, G.C. The Return of Christ. Grand Rapids: Eerdmans, 1972.

Cotterell, P. Dealing with Death. London: Scripture Union, 1994.

Hoekema, A.A. The Bible and the Future. Carlisle: Paternoster Press, 1994.

Pawson, David. When Jesus Returns. London: Hodder, reprinted 1995.

Pentecost, J. Dwight. Things To Come. Grand Rapids, Michigan: Zondervan, 1990.

Travis, S. I Believe in the Second Coming of Jesus. London: Hodder, reprinted 1994.